

## ‘अवैध रूप से रह रहे लोग वापस जाएंगे’

बांग्लादेश सरकार से सहयोग की उम्मीद: विदेश मंत्रालय

एजेंसी नई दिल्ली। भारत ने अवैध रूप से रह रहे बांग्लादेशी नागरिकों की वापसी, सिंधू जल संधि (आईडब्ल्यूटी) और आतंकवाद के मुद्दे पर अपना कड़ा रुख दोहराया है।

● विदेश मंत्रालय के प्रवक्ता रणधीर जायसवाल ने साप्ताहिक प्रेस वार्ता में देश से जुड़े कई मुद्दों पर सरकार की राय रखी। बांग्ला में भाजपा की बंपर जीत के बाद बांग्लादेश के दो मंत्रियों की टिप्पणियां चर्चा में हैं, जिसमें अवैध प्रवासियों को वापस सीमा पर भेजने की आशंका है, तो उम्मीद है कि भारत ऐसा नहीं करेगा। बांग्लादेश के गृहमंत्री सलाहुद्दीन अहमद ने पुराबक की आशंका जताई, तो विदेश मंत्री खलीलपुर रहमान ने एक सवाल के जवाब में कहा कि अगर जबरन लोगों को हमारी ओर भेजा जाएगा तो कार्रवाई की जाएगी।

इन्हीं टिप्पणियों को लेकर पूछे

तहत वापस भेजा जाएगा। विदेश मंत्रालय के प्रवक्ता रणधीर जायसवाल ने साप्ताहिक प्रेस वार्ता में देश से जुड़े कई मुद्दों पर सरकार की राय रखी। बांग्ला में भाजपा की बंपर जीत के बाद बांग्लादेश के दो मंत्रियों की टिप्पणियां चर्चा में हैं, जिसमें अवैध प्रवासियों को वापस सीमा पर भेजने की आशंका है, तो उम्मीद है कि भारत ऐसा नहीं करेगा। बांग्लादेश के गृहमंत्री सलाहुद्दीन अहमद ने पुराबक की आशंका जताई, तो विदेश मंत्री खलीलपुर रहमान ने एक सवाल के जवाब में कहा कि अगर जबरन लोगों को हमारी ओर भेजा जाएगा तो कार्रवाई की जाएगी।

सवाल पर जायसवाल ने भारत की नीति स्पष्ट की। उन्होंने कहा, ‘ऐसी टिप्पणियों को एक बैकग्राउंड के रूप



में समझने की जरूरत है। मुख्य मुद्दा अवैध लोगों को यहां से वापसी का है। जाहिर है, इसके लिए बांग्लादेश

के सहयोग की जरूरत है। बांग्लादेश के पास नागरिकता सत्यापन के 2,860 से ज्यादा मामले लंबित पड़े हैं, और इनमें से कई मामले पांच साल से भी ज्यादा समय से लंबित हैं। हमारी नीति है कि जो भी अवैध तरीके से रह रहे हैं, उन्हें यहां से जाना पड़ेगा। हमें उम्मीद है कि बांग्लादेश राष्ट्रीय सत्यापन करेगा ताकि अवैध रूप से रह रहे लोगों को वापस भेजा जा सके। वहीं, आईडब्ल्यूटी यानी सिंधू जल संधि को लेकर पूछे गए सवाल के जवाब में जायसवाल ने कहा, ‘सिंधू जल संधि पर हमारा रुख हमेशा एक जैसा रहा है। पाकिस्तान द्वारा सीमा पर आतंकवाद को बढ़ावा दिए जाने के जवाब में

आईडब्ल्यूटी को फिलहाल रोक दिया गया है। पाकिस्तान को सीमा पर आतंकवाद के समर्थन पूरी तरह और हमेशा के लिए छोड़ देना चाहिए। जायसवाल ने यह भी कहा कि आतंकवाद लंबे समय से पाकिस्तान की राज्य नीति का हिस्सा रहा है और भारत को अपनी सुरक्षा सुनिश्चित करने का पूरा अधिकार है। 7 मई की देर रात भारत ने पाकिस्तान के खिलाफ ‘ऑपरेशन सिंदूर’ शुरू किया था; उसकी पहली वर्षगांठ पर सरकार ने कहा कि पूरी दुनिया ने पहलगाय आतंकी हमले की गंभीरता को देखा था और भारत ने पाकिस्तान प्रायोजित आतंकवाद का करारा जवाब दिया था।

## सुवेंदु अधिकारी के पीए की हत्या में इस्तेमाल मोटरसाइकिल बरामद

मालिक की नहीं हुई पहचान

एजेंसी कोलकाता। पश्चिम बंगाल विधानसभा में निवर्तमान नेता प्रतिपक्ष सुवेंदु अधिकारी के निजी सहायक (पीए) चंद्रनाथ रथ की हत्या की जांच कर रही विशेष जांच टीम ने उस मोटरसाइकिल को गुरवार दोपहर को बरामद कर लिया, जिसका इस्तेमाल इस जघन्य हत्याकांड में किया गया था। हालांकि, जांच अधिकारी हत्या में इस्तेमाल की गई मोटरसाइकिल और चार-पहिया वाहन के मालिकों की असली पहचान को लेकर अभी भी असमंजस में हैं। शुरुआती जांच में यह पता चला कि बुधवार रात जब अधिकारी के पीए भाजपा के एक कार्यक्रम से घर लौट रहे थे, तो मोटरसाइकिल सवार उनका पीछा कर रहा था, जिसे हत्या चला रहा था। अधिकारी के पीए की गाड़ी जैसे ही उत्तरी 24 परगना जिले के मध्यमग्राम स्थित दोहरिया क्रॉसिंग पर पहुंची, एक

दूसरी चार-पहिया गाड़ी ने उनकी गाड़ी का रास्ता रोक दिया। जैसे ही रथ की गाड़ी उस चार-पहिया वाहन द्वारा रोक के जाने के बाद रुकी, हेलमेट पहने हत्यारे द्वारा चलाई



जा रही मोटरसाइकिल उसके बगल में आकर रुकी और उसमें बहुत करीब से अंधाधुंध गोलियां चलाईं, जिससे रथ की मौके पर ही मौत हो गई और उनकी गाड़ी का ड्राइवर बुद्धदेव बेरा गंभीर रूप से घायल हो गया।

## ‘यह अंत नहीं, नई शुरुआत है’ केरल चुनाव में हार के बाद पहली बार बोले विजयन

एजेंसी तिरुवनंतपुरम। पिनराई विजयन ने केरल विधानसभा चुनाव में वाम लोकतांत्रिक मोर्चा (एलडीएफ) को मिली अप्रत्याशित हार के बाद पहली बार अपनी प्रतिक्रिया दी है। उन्होंने जनता के जनदेश को विनम्रता से स्वीकार करते हुए यूनाइटेड डेमोक्रेटिक फ्रंट (यूडीएफ) को जीत की बधाई दी और कहा कि एलडीएफ जनता का भरोसा दोबारा जीतने के लिए और अधिक मजबूती से काम करेगा। पिनराई विजयन ने कहा कि विधानसभा चुनाव के नतीजे एलडीएफ के लिए पूरी तरह अप्रत्याशित रहे। उन्होंने कहा कि तमाम ‘विरोधी अभियानों और हमलों’ के बावजूद बड़ी संख्या में लोगों ने एलडीएफ के साथ मजबूती से खड़े रहकर समर्थन दिया, जो उनके लिए आत्मविश्वास की बात है। उन्होंने कहा कि लगातार तीसरी

बार सत्ता में लौटने की उम्मीद टूटने के बावजूद यह जनसमर्थन महत्वपूर्ण है। उन्होंने कहा कि एलडीएफ के लिए यह जनदेश अंत नहीं, बल्कि



निरंतर राजनीतिक कार्य का एक नया प्रारंभ है। विजयन ने भरोसा जताया कि पिछले 10 वर्षों में सरकार द्वारा किए गए विकास कार्यों और जनकल्याणकारी योजनाओं ने समाज में बड़े बदलाव लाए हैं। उन्होंने कहा कि इन योजनाओं को रोकने से बचाने और आगे बढ़ाने के लिए मजबूत जनजागरूकता की जरूरत है।

## पहले सरकारों का धन कब्रिस्तान की बाउंड्री वॉल, कब्जों और जातीय-साम्प्रदायिक तुष्टीकरण में खर्च होता था: सीएम योगी

‘डबल इंजन सरकार की नीतियों ने पश्चिमी उत्तर प्रदेश की तस्वीर व तकदीर, दोनों बदली हैं’

एजेंसी सहारनपुर। मुख्यमंत्री योगी आदित्यनाथ ने विपक्ष पर तीखा प्रहार करते हुए कहा कि उत्तर प्रदेश में अब ‘तुष्टीकरण’ नहीं, बल्कि ‘संतुष्टिकरण’ की राजनीति हो रही है। पहले सरकारों का धन कब्रिस्तान की बाउंड्री वॉल, कब्जों और जातीय-साम्प्रदायिक तुष्टीकरण में खर्च होता था, लेकिन आज वही पैसा सड़क, विश्वविद्यालय, स्पोर्ट्स कॉलेज, आरसीसी ड्रेन, एक्सप्रेसवे और धार्मिक-पर्यटन स्थलों के

विकास में लगाया जा रहा है। उन्होंने कहा कि सहारनपुर, जो कभी दंगों, फतवों, पलायन के कारण बदनाम था, आज विकास, कनेक्टिविटी और औद्योगिक प्रगति की नई पहचान बन चुका है। मां शकम्भरी धाम के पुनरुद्धार से लेकर दिल्ली-देहरादून एक्सप्रेसवे, गंगा एक्सप्रेसवे, प्रस्तावित एयरपोर्ट, स्पोर्ट्स कॉलेज, स्मार्ट सिटी परियोजनाओं और इंडस्ट्रियल-लॉजिस्टिक्स हब तक, सहारनपुर में विकास की नई धारा बह रही है। सीएम योगी गुरवार को



सहारनपुर में 2,131 करोड़ रूपय की 325 विकास परियोजनाओं के शिलान्यास/लोकारंभ समारोह को संबोधित कर रहे थे। मुख्यमंत्री ने

में 6 घंटे और लखनऊ पहुंचने में 12-14 घंटे लगते थे, लेकिन अब एक्सप्रेसवे और आधुनिक कनेक्टिविटी के कारण दिल्ली मात्र ढाई घंटे और लखनऊ करीब 6 घंटे की दूरी पर रह गया है। उन्होंने कहा कि जो तत्व विकास में बाधक बनते हैं, वे जाति व तुष्टीकरण की राजनीति से समाज को बांटने का प्रयास करते हैं, लेकिन अब जनता विकास, सुरक्षा और राष्ट्रवाद के साथ खड़ी है। अच्छी सरकारें चुनी जाती हैं तो परिणाम भी अच्छे आते

हैं और सहारनपुर इसका जीवंत उदाहरण बनकर उभरा है। सीएम योगी ने कहा कि सहारनपुर वही जनपद है, जहां वर्ष 2013 से 2016 तक दंगे, कर्फ्यू, पलायन और अराजकता का माहौल बना रहता था। शिक्षा, खेल और उद्योग का कोई बड़ा केंद्र नहीं था। किसान परेशान था, नौजवान पलायन कर रहा था और व्यापारी भय में जी रहे थे। फतवों और कुसंस्कृति के कारण देवबंद बदनाम हो चुका था।

## चारधाम यात्रा में अब तक 7.72 लाख से अधिक श्रद्धालुओं ने किए दर्शन

एजेंसी देहरादून। उत्तराखंड में चारधाम यात्रा पिछले 19 दिन से जारी है। बड़ी संख्या में लोग श्रद्धालु के साथ दर्शन के लिए पहुंच रहे हैं। नतीजन, चारधाम में अब तक 7 लाख 72 हजार से अधिक श्रद्धालुओं में दर्शन किए हैं।



जानकारी के अनुसार, चारधाम यात्रा शुरू होने के बाद से केदारनाथ में लगभग 3 लाख 45 हजार श्रद्धालु पहुंचे हैं, जबकि बद्रीनाथ धाम में 1 लाख 85 हजार के करीब श्रद्धालुओं ने दर्शन किए हैं। वहीं, यमुनोत्री में तकरीबन 1 लाख 16 हजार श्रद्धालु पहुंचे हैं, जबकि गंगोत्री में 1 लाख 15 हजार से अधिक श्रद्धालु आए हैं। चारधाम यात्रा के लिए अभी भी श्रद्धालुओं की संख्या में लगातार बढ़ोतरी दर्ज की जा रही है, लेकिन श्रद्धालुओं के लिए यात्रा चुनौतीपूर्ण भी बनी हुई है। 19 अप्रैल से शुरू हुई चारधाम यात्रा में अब तक स्वास्थ्य कारणों से 29 श्रद्धालुओं की मौत हो चुकी है।



## पुष्कर में विदेशी महिला ने ज्येष्ठ मास की भीषण गर्मी में कठिन साधना का लिया संकल्प

अजमेरा। पुष्कर में रूस मूल की विदेशी साधिका और नाथ संप्रदाय में दीक्षित योगिनी अन्नपूर्णा नाथ ने ज्येष्ठ मास की भीषण गर्मी में कठिन अग्नि तपस्या का संकल्प लिया है। छोटी बस्ती स्थित रमशान स्थल पर अचोरी सीताराम बाबा के आश्रम में उन्होंने नौ धधकती धूनियों के बीच 21 दिवसीय आराम बाबा के आश्रम में उन्होंने नौ धधकती धूनियों के बीच 21 दिवसीय आराम प्रारंभ की है। यह तपस्या 3 मई से शुरू हुई है, जो 25 मई तक चलेगी। इस दौरान योगिनी अन्नपूर्णा नाथ प्रतिदिन सवा दो घंटे तक धधकती धूनियों के मध्य बैठकर शिव साधना और गुरु बीज मंत्र का जाप करेंगी। साधना के दौरान प्रतिदिन हवन, पूजन और आरती का आयोजन भी किया जा रहा है। तपस्या की पूर्णाहुति 25 मई को संत भंडारे के साथ होगी। योगिनी अन्नपूर्णा नाथ ने अपने गुरु बाल योगी दीपक नाथ रमते राम के सान्निध्य में इस तपस्या का आरंभ किया है।

## उपमुख्यमंत्री एकनाथ शिंदे का हेलीकॉप्टर रास्ता भटका पायलट की सूझबूझ से सुरक्षित लैंडिंग

एजेंसी मुंबई। महाराष्ट्र के उपमुख्यमंत्री एकनाथ शिंदे का हेलीकॉप्टर गुरुवार को रास्ता भटक गया। हालांकि, हेलीकॉप्टर के पायलट ने समय रहते सावधानी बरती और उसे मोड़कर जूहू स्थित पवन हंस हेलीपैड लाया गया, जहां हेलीकॉप्टर की सफलतापूर्वक लैंडिंग कराई गई। इस घटना में कोई घायल नहीं हुआ और उपमुख्यमंत्री शिंदे समेत हेलीकॉप्टर में सवार सभी लोग सुरक्षित हैं। यह घटना ठाणे के ग्रामीण इलाके की बताई जा रही है। उपमुख्यमंत्री एकनाथ शिंदे गुरुवार को अपने पार्टी पदाधिकारियों के परिवार के एक विवाह समारोह में शामिल होने के लिए मुंबई से मुंबई जा रहे थे। उनका हेलीकॉप्टर दोपहर 3:30 बजे महालक्ष्मी रेस कोर्स स्थित हेलीपैड से मुंबई के लिए रवाना हुआ।



उपमुख्यमंत्री शिंदे को इसकी सूचना दी। उन्होंने आगे बढ़ने के बजाय वापस लौटने की बात भी कही। इसके बाद उन्होंने तुरंत हेलीकॉप्टर को वापस मोड़ने का फैसला किया। अगले कुछ ही मिनटों में हेलीकॉप्टर जूहू के पवन हंस हेलीपैड में सफलतापूर्वक उतर गया।

## ‘118 विधायक लाओ, तभी होगी शपथ’ अड़े तमिलनाडु के राज्यपाल राजेंद्र विजय को दूसरी बार राजभवन से वापस भेजा

एजेंसी कोलकाता। तमिलनाडु में सरकार गठन को लेकर सस्पेंस अभी बरकरार है। टीवीके प्रमुख विजय आज एक बार फिर राजभवन पहुंचे और राज्यपाल राजेंद्र विश्वनाथ अलंकर से मुलाकात की। हालांकि राज्यपाल ने साफ संकेत दे दिए हैं कि केवल सबसे बड़ी पार्टी होने भर से सरकार बनाने का रास्ता आसान नहीं होगा। सूत्रों के मुताबिक, राज्यपाल अपने रुख पर कायम हैं कि विजय को पहले विधानसभा में बहुमत का स्पष्ट आंकड़ा दिखाना होगा। राजभवन का मानना है कि तमिलनाडु जैसे बड़े राज्य में अस्थिर सरकार का जोखिम नहीं लिया जा सकता, इसलिए 234 सदस्यीय विधानसभा में बहुमत के लिए जरूरी 118 विधायकों का समर्थन साबित करना अनिवार्य होगा।

सीटें? दरअसल, 23 अप्रैल को हुए विधानसभा चुनाव में टीवीके ने शानदार प्रदर्शन करते हुए 108 सीटें जीतकर सबसे बड़ी पार्टी का दर्जा



हासिल किया था। हालांकि विजय खुद दो सीटों से चुनाव जीते हैं और नियमों के मुताबिक उन्हें एक सीट छोड़नी होगी। ऐसे में पार्टी की प्रभावी संख्या 107 रह जाएगी। काँग्रेस ने दिया टीवीके को समर्थन सरकार बनाने की कोशिश में टीवीके को उस समय बड़ी राहत

## सबरीमाला केस: सुप्रीम कोर्ट बोला-हर धार्मिक प्रथा को चुनौती गलत इससे धर्म और समाज दोनों टूट जाएंगे, अदालतों में सैकड़ों केस आएंगे

एजेंसी मुंबई। सुप्रीम कोर्ट ने गुरुवार को कहा कि अगर लोग धार्मिक प्रथाओं और धर्म के मामलों को अदालत में चुनौती देने लगे, तो इससे धर्म और समाज पर असर पड़ सकता है। कोर्ट ने कहा कि इससे सैकड़ों याचिकाएं आएंगी और हर रिवाज पर सवाल उठने लगे। यह टिप्पणी नौ जजों की संविधान पीठ ने की, जो अलग-अलग धर्मों में धार्मिक आजादी के दायरे और महिलाओं के साथ भेदभाव से जुड़े मामलों की सुनवाई कर रही है। इसमें केरल के सबरीमाला मंदिर से जुड़ा मामला और दाऊदी बोहरा समुदाय का केस भी शामिल है। सुप्रीम कोर्ट ने दाऊदी बोहरा समुदाय से जुड़ी 40 साल पुरानी जर्नाल याचिका (PIL) की वैधता पर सवाल उठाए थे। जस्टिस नागरत्ना बोलीं-इससे कोर्ट में केस बढ़ेंगे जस्टिस नागरत्ना ने कहा कि

अगर हर व्यक्ति धार्मिक प्रथाओं पर सवाल उठाएगा, तो भारतीय समाज पर असर पड़ेगा, क्योंकि यहां धर्म



समाज से गहराई से जुड़ा है। उन्होंने कहा, हर अधिकार पर सवाल उठे-मंदिर खुलने या बंद होने तक के मामले कोर्ट में आएंगे। कोर्ट की यह टिप्पणी दाऊदी बोहरा समुदाय से जुड़ी 40 साल पुरानी याचिका पर आई। जस्टिस एमएम सुन्दरेश ने कहा कि अगर ऐसे

विवादों को लगातार अनुमति दी गई, तो हर व्यक्ति हर चीज पर सवाल उठाएगा। इससे धर्म टूट सकते हैं

और अदालतों पर भी असर पड़ेगा। धार्मिक प्रथाओं पर सवाल कहां और कैसे उठाए जाएं सुधारवादी दाऊदी बोहरा समूह की ओर से वकील राजू रामचंद्रन ने कोर्ट में दलील दी कि अगर कोई प्रथा सामाजिक या निजी कारणों से जुड़ी है, तो उसे संविधान के अनुच्छेद 25

अनुच्छेद 26 के तहत धार्मिक सुरक्षा नहीं मिलनी चाहिए। कोई भी प्रथा अगर मौलिक अधिकारों पर नकारात्मक असर डालती है, तो उसे सीमित किया जा सकता है। इस पर जस्टिस नागरत्ना ने कहा कि भारत की पहचान उसकी विविधता और सभ्यता से है, और धर्म इसमें एक स्थायी तत्व है। इसे तोड़ना सही नहीं होगा।

## सबरीमाला मामले पर 7 अप्रैल से सुनवाई हुई

सबरीमाला मंदिर मामले पर 7 अप्रैल से सुनवाई शुरू हुई थी। इस दौरान केंद्र सरकार ने सबरीमाला मंदिर में महिलाओं की एंट्री के विरोध में दलीलें रखीं। सरकार ने कहा था कि देश के कई देवी मंदिरों में पुरुषों की एंट्री भी बंद है। इसलिए धार्मिक परंपराओं का सम्मान किया जाना चाहिए।

## नोएडा एयरपोर्ट से 15 जून को पहली उड़ान, टिकट की बुकिंग शुरू

एजेंसी नोएडा। नोएडा अंतरराष्ट्रीय हवाई अड्डे से 15 जून को पहली फ्लाइट बंगलुरु के लिए जाएगी। यह फ्लाइट लखनऊ से नोएडा हवाई अड्डे होकर बंगलुरु जाएगी। इसके लिए टिकट की बुकिंग शुरू हो गई है। पहली फ्लाइट इंडिगो एयरलाइंस की होगी। अकासा और एयर इंडिया एक्सप्रेस से नोएडा एयरपोर्ट से विमान सेवा शुरू करने की तिथि अभी घोषित नहीं की है। नोएडा हवाई अड्डे को नाम विमानन सुरक्षा ब्यूरो से एयरपोर्ट सिक्योरिटी प्रोग्राम अप्रूवल मिलने के बाद इंडिगो ने 15 जून से विमान सेवा शुरू करने की घोषणा की थी। गुरुवार शाम को हवाई अड्डे से पहली फ्लाइट का शेड्यूल भी घोषित कर दिया गया। इंडिगो की फ्लाइट लखनऊ से नोएडा एयरपोर्ट आएगी और यहां से बंगलुरु जाएगी। यमुना एक्सप्रेसवे औद्योगिक विकास प्राधिकरण के मुख्य कार्यपालक अधिकारी आरके सिंह ने बताया कि यह फ्लाइट सुबह आठ बजे के करीब यहां पहुंचेगी और कुछ देर नोएडा एयरपोर्ट पर रुकने के बाद बंगलुरु के लिए रवाना हो जाएगी। देश के अन्य शहरों के लिए फ्लाइट शेड्यूल भी देर रात तक सामने आ जाएगा।

## पश्चिम बंगाल में मतदान प्रक्रिया समाप्त आयोग ने दो विशेष पर्यवेक्षकों को पद से मुक्त किया

कोलकाता। पश्चिम बंगाल में विधानसभा चुनाव के परिणाम घोषित होने के बाद चुनाव आयोग ने राज्य में नियुक्त दो विशेष पर्यवेक्षकों को उनके पद से मुक्त कर दिया है। आयोग ने राज्य में चुनाव की निगरानी के लिए विशेष पर्यवेक्षक के रूप में सुब्रत गुप्ता और विशेष पुलिस पर्यवेक्षक के रूप में एनके मिश्रा को नियुक्त किया था। गुरुवार को आयोग ने दोनों को पत्र भेजकर उनकी जिम्मेदारी समाप्त करने की जानकारी दी। आयोग ने अपने पत्र में कहा कि राज्य में चुनावी प्रक्रिया अब पूरी तरह समाप्त हो चुकी है, इसलिए विशेष पर्यवेक्षक के पद से उन्हें मुक्त किया जा रहा है। आयोग ने बताया कि दोनों अधिकारियों को महत्वपूर्ण जिम्मेदारी दी गई थी और उन्होंने अपने कर्तव्यों का सही ढंग से पालन किया। गौरतलब है कि, पिछले वर्ष अक्टूबर में राज्य में मतदाता सूची के विशेष गहन पुनरीक्षण (एसआईआर) प्रक्रिया शुरू होने के समय से ही सुब्रत गुप्ता को विशेष रोल पर्यवेक्षक के रूप में नियुक्त किया गया था। बाद में उनके काम को देखते हुए उन्हें बंगाल विधानसभा चुनाव का विशेष पर्यवेक्षक बनाया गया। वहीं, विधानसभा चुनाव के लिए सेवानिवृत्त आईपीएस अधिकारी एनके मिश्रा को विशेष पुलिस पर्यवेक्षक की जिम्मेदारी सौंपी गई थी। अब राज्य में मतदान प्रक्रिया पूरी होने के बाद दोनों को इस जिम्मेदारी से मुक्त कर दिया गया है।







# गंगोत्री से गंगासागर तक वेग के साथ बढ़ती बीजेपी की 'हिंदूधारा'



संजय सक्सेना (लखनऊ)

स्वर्ण खबर डेस्क

पश्चिम बंगाल में जीत के बाद एक नया ट्रेंड दिखाई दे रहा है। पहले जो बीजेपी काह करती थी कि हमें मुसलमानों का वोट नहीं मिलता है, अब वही बीजेपी खुलेआम कहती है कि वह हिंदुओं के वोट से चुनाव जीती है। इसके साथ ही यह भी जोड़ देती है कि जो हमारे साथ था, हम उसके साथ है। जबकि इससे पहले मोदी कहा करते थे 'सबका साथ, सबका विकास'। सवाल यह है कि क्या अब बीजेपी बदल रही है? बीजेपी लगातार हिंदूधारा के सहारे आगे बढ़ती जा रही है। हिंदुओं को एकजुट करने के लिए बीजेपी का यह चुनावी मंत्र कहीं उत्तर प्रदेश में अखिलेश यादव के पीछे की धार तो कुंद नहीं कर देगा, जैसा 2017 और 2022 के विधानसभा चुनाव में देखा जा चुका है। कहीं ऐसा न हो कि 2024 के लोकसभा चुनाव में पीछे (पिछड़ा, दलित और अल्पसंख्यक) के सहारे भाजपा को काफी हद तक रोकने में सफल रहे सपा प्रमुख अखिलेश यादव का यह फार्मूला 2027 में धराशायी हो जाए। वैसे भी हर चुनाव में वोटों की सोच बदलती रहती है। राजनीति में कोई भी फार्मूला हमेशा के लिए हिट नहीं होता है। ऐसा इसलिए कहा जा रहा है क्योंकि पश्चिम बंगाल में बीजेपी को शानदार जीत ने राजनीतिक हलकों में हलचल मचा दी है। वहां की सड़कों पर उत्सव मनाते कार्यकर्ता चिल्ला रहे हैं कि हम हिंदुओं के वोटों से जीते। पहले जहां बीजेपी कहती थी कि मुसलमानों का वोट हमें नहीं मिलता, अब वहीं दल खुलकर स्वीकार कर रहा है कि हिंदू भाइयों के बल पर हमने सत्ता की कुर्सी हासिल की। साथ ही जोर देकर कहते हैं कि जो हमारे साथ रहा, हम उसके साथ हैं। यह नया सुर सुनकर सवाल उठता है कि क्या बीजेपी अपना रास्ता बदल रही है? प्रधानमंत्री

का पुराना नारा तो था 'सबका साथ, सबका विकास', लेकिन अब लगता है हिंदू एकजुटता का जाप जोर पकड़ रहा है। उत्तर प्रदेश की राजनीति में यह बदलाव अखिलेश यादव के पीछे फॉर्मूले को चुनौती दे सकता है। दोबारा देखें तो 2017 और 2022 के विधानसभा चुनावों में यही हिंदू वोटों का धुवीकरण सपा को सफल रखा पीछे का जादू अब फीका पड़ जाएगा? बहरहाल, पश्चिम बंगाल में हुई जीत कोई साधारण घटना नहीं है। वहां बीजेपी ने टीएमसी को किले को हिलाकर रख दिया। कार्यकर्ता खुशी से फूले नहीं समा रहे। वे मंचों पर चढ़कर घोषणा कर रहे हैं कि हिंदू भाइयों ने हमें चुना, इसलिए हम उनके हितों की रक्षा करेंगे। पहले बीजेपी पर इल्जाम लगाता था कि वह मुसलमान वोटों से वंचित है। अब उसी दल के नेता बिना झिझक कह रहे हैं कि हिंदुओं की एकजुटता ही हमारी ताकत है। जो हमारे साथ खड़ा हुआ, हम उसी के साथ खड़े रहेंगे। यह बातें सुनकर विपक्षी दल सन्न रह गए। तृणमूल कांग्रेस तो पहले से ही आरोप लगाती रही है कि बीजेपी धुवीकरण की राजनीति करती है, लेकिन अब बीजेपी खुद इसे स्वीकार कर रही है। क्या यह रणनीति का नया मोड़ है? पश्चिम बंगाल जैसे राज्य में, जहां हिंदू आबादी बहुमत में है लेकिन बिखरी हुई रही, वहां यह नारा काम कर गया। अब सवाल यह है कि क्या यही नारा उत्तर प्रदेश जैसे बड़े राज्य में भी धमाल मचाएगा?

उत्तर प्रदेश की राजनीति हमेशा से ही जटिल रही है। यहां वोट बैंक की गणित बड़ी बारीकी से सेट होती है। अखिलेश यादव ने 2024 के लोकसभा चुनाव में पीछे का फार्मूला अपनाया। पिछड़ों, दलितों और अल्पसंख्यकों को एकजुट कर बीजेपी को कड़ी टक्कर दी। सपा ने समाजवादी नीतियों के साथ गठबंधन की ताकत दिखाई। कई सीटों पर जीत हासिल की। लेकिन विधानसभा चुनावों का इतिहास कुछ और कहता है। 2017 में बीजेपी ने हिंदू कार्ड खेला। राम मंदिर का मुद्दा उठाया। गोरखपुर से बनारस तक हिंदू एकता का नारा गुंजा। नतीजा, सपा-बसपा गठबंधन धूल चाट गया। फिर 2022 में भी यही हुआ। योगी आदित्यनाथ ने बुलडोजर की राजनीति से अपराधियों पर नकेल कसी। हिंदू वोट सिमटे। सपा का पीछे फार्मूला फेल हो गया। अखिलेश यादव पिछड़ों को जोड़ने की कोशिश करते रहे, लेकिन हिंदू धुवीकरण ने सब बर्बाद कर दिया। अब पश्चिम बंगाल की जीत के बाद बीजेपी फिर वही पुराना हथियार उठा रही है। क्या अखिलेश का पीछे फिर कुंद पड़ जाएगा?

जाणकार कहते हैं कि राजनीति में वोटों की सोच बदलती रहती है। हर चुनाव अलग कहानी लिखता है। कोई फार्मूला हमेशा हिट नहीं होता। 2014 में मोदी लहर चली। 'सबका साथ, सबका विकास' का नारा गुंजा। विकास, राष्ट्रवाद और भाध्चकार विरोधी मुहिम ने कांग्रेस को धराशायी कर दिया। लेकिन 2019 में राष्ट्रीय सुरक्षा का मुद्दा हावी रहा। पुलवामा हमला और बालाकोट स्ट्राइक ने हिंदू राष्ट्रवाद को पंख दिए।



2024 में विपक्ष ने एकता दिखाई। इंडिया गठबंधन बना। उत्तर प्रदेश में पीछे ने कमाल कर दिया। सपा ने कहा कि हम सबको साथ लेंगे। यादव, मुस्लिम और दलित को जोड़ा। कुछ हद तक सफल रहे। लेकिन अब बीजेपी बंगाल मॉडल को यूपी में आजमाने को तैयार है। वहां हिंदू वोटों से जीतकर उत्साहित नेता कह रहे हैं कि यही फार्मूला राष्ट्रीय स्तर पर चलेगा। उत्तर प्रदेश में हिंदू आबादी करीब 80 प्रतिशत है। अगर ये एकजुट हो गए, तो पीछे का क्या होगा?

बीजेपी के नेता अब खुलकर कह रहे हैं। पश्चिम बंगाल में ममता बनर्जी की पार्टी पर हमला बोला गया कि वे हिंदू विरोधी हैं, इसलिए हिंदुओं ने हमें चुना। अब उत्तर प्रदेश में भी योगी आदित्यनाथ ऐसा ही करेंगे। बुलडोजर अब भी खड़ा है। कानून-व्यवस्था का डर दिखाकर हिंदू वोट साधे जाएंगे। अखिलेश यादव को चुनौती दी जाएगी कि तुम्हारा पीछे सिर्फ वोट लेने का धंधा है। हम हिंदुओं के सच्चे हितैषी हैं। मंदिर-मस्जिद विवाद फिर गरमाएगा। अयोध्या राम मंदिर का श्रेय लिया जाएगा। काशी और मथुरा पर नजर रखी जाएगी। क्या अल्पसंख्यक वोट सपा के पास टिकेंगे? या डर से बिखर जाएंगे? 2017 और 2022 में यही हुआ था। मुसलमान वोट

सपा को मिले, लेकिन हिंदू बीजेपी के पाले में चले गए। अब 2027 के विधानसभा चुनाव नजदीक आ रहे हैं। बीजेपी बंगाल का जाप यूपी में गुंजाएगी। अखिलेश यादव की मुश्किल बढ़ सकती है। उनका पीछे पिछड़ों को लुभाने का प्रयास है। लेकिन हिंदू धुवीकरण में ब्राह्मण, ठाकुर, वैश्य सब बीजेपी की गोद में चले जाते हैं। दलित भी कभी-कभी बहुजन समाज पार्टी से नाराज होकर बीजेपी की ओर झुक जाते हैं। 2024 में सपा ने ब्राह्मण चेहरों को आगे किया। कुछ सफलता मिली। लेकिन अगर बीजेपी कहे कि हम हिंदू एकता के लिए लड़ रहे हैं, तो ब्राह्मण वोट फिस्तल सकते हैं। यादव भाईचारे पर सपा निर्भर है, लेकिन ग्रामीण इलाकों में हिंदू भावना भड़क सकती है। अखिलेश को नया जवाब ढूंढना होगा। शायद विकास और रोजगार पर जोर दें या गठबंधन मजबूत करें। लेकिन राजनीति में वोटर का मन बदलता है। पश्चिम बंगाल ने दिखा दिया कि हिंदू नारा कितना कारगर है। विपक्षी दलों को भी सोचना होगा। कांग्रेस और अन्य दल बीजेपी के इस नए सुर से परेशान हैं। वे कहते हैं कि यह सविधान विरोधी है। लेकिन जनता क्या सोचेगी? इस पर उत्तर प्रदेश के गांवों में चाय की दुकानों पर बहस छिड़

जाएगी। कोई कहेगा बीजेपी सही कह रही है, हिंदू एकजुट हो जाओ। कोई बोलेगा अखिलेश सबको साथ लेकर चलेगा। चुनावी रणनीति बदल रही है। बीजेपी का 'सबका साथ' वाला नारा पीछे छूट रहा है। अब हिंदू हित का जाप है। पश्चिम बंगाल की जीत इसका प्रमाण है। उत्तर प्रदेश में अगर यही चला, तो सपा का पीछे धराशायी हो सकता है। यह सब वोटों की सोच पर निर्भर है। हर चुनाव नई उम्मीदें जगाता है, लेकिन इतिहास दोहराने का खतरा मंडरा रहा है। यह बदलाव बीजेपी के लिए बड़ा दांव है। पहले वे सभी को लुभाते थे, अब खुलकर हिंदू कार्ड खेल रहे हैं। क्या इससे मुस्लिम वोट पूरी तरह खिसक जाएंगे? या विकास के नाम पर कुछ लौट आएंगे? उत्तर प्रदेश में परीक्षा कठिन है। यहां जातियां बिखरी हैं। यादव, जाट, कुर्मी, मौर्य सब अलग-अलग सोचते हैं। पीछे ने इन्हें जोड़ा था, लेकिन हिंदू एकता का नारा इन सबको लपेट सकता है। अखिलेश को सतर्क रहना होगा। नया नैरिटव गढ़ना पड़ेगा। शायद किसान मुद्दे उठाएं या युवाओं को नौकरी का वादा करें। राजनीति का खेल अनिश्चित है। पश्चिम बंगाल ने एक संकेत दिया है। उत्तर प्रदेश में क्या होगा, समय बताएगा। वोटर ही राजा है। उसकी सोच बदलेगी, तो फार्मूले भी बदलेंगे।

## संकट की घड़ी में दुनिया की संजीवनी है रेडक्रॉस

रेडक्रॉस की अंतर्राष्ट्रीय समिति 'आईसीआरआर' का गठन किया। ड्यूनेंट के सत प्रयासों की बदौलत ही 1864 में जेनेवा समझौते के तहत 'अंतर्राष्ट्रीय रेडक्रॉस मूवमेंट' की स्थापना हुई। ड्यूनेंट ने इटली में युद्ध के दौरान रक्तपात का ऐसा भयानक मंजर देखा था, जब चिकित्सकीय सहायता के अभाव में युद्धक्षेत्र में अनेक घायल सैनिक हृदयविदारक कष्टों से तड़प रहे थे। ऐसे घायलों की सहायता के लिए उन्होंने स्थायी समितियों के निर्माण की आवश्यकता को लेकर आवाज बुलंद की, जिसका असर भी दिखा। युद्ध में आहतों की स्थिति के सुधार के साधनों का अध्ययन करने के लिए उसके बाद एक आयोग का गठन किया गया। 1863 में जेनेवा में एक अंतर्राष्ट्रीय बैठक में रेडक्रॉस के आधारभूत सिद्धांत निर्धारित किए गए तथा रेडक्रॉस आन्दोलन का विकास करते हुए आहत सैनिकों और युद्ध पीड़ितों की सहायता संगठित करने हेतु दुनियाभर के सभी देशों में राष्ट्रीय समितियां बनाने पर जोर दिया गया। नेपोलियन तृतीय के हस्तक्षेप के चलते अंतर्राष्ट्रीय समिति 'स्विस फेडरल कार्डिसिल' को 8 अगस्त 1864 को जेनेवा में सम्मेलन बूलाने के लिए जारी करने में सफल हुई, जिसमें 26 देशों के प्रतिनिधि शामिल हुए। इस सम्मेलन के चलते जेनेवा अधिवेशन हुआ, जिसमें सुरक्षा के प्रतीक रेडक्रॉस वाले सफेद झंडे पर स्वीकृति की मोहर लगाई गई, जो आज समस्त विश्व में रेडक्रॉस का प्रतीक चिह्न बना हुआ है। शुरूआती दौर में रेडक्रॉस की भूमिका युद्ध के दौरान बीमार और घायल सैनिकों, युद्ध करने वालों और युद्धबंदियों को सुरक्षित स्थान पर पहुंचाना तथा उन्हें उचित उपचार सुविधाएं

उपलब्ध कराने तक ही सीमित थी किन्तु अब इस संस्था के दायित्वों का दायरा लगातार विस्तृत होता जा रहा है। मानवीय सेवा को समर्पित रेडक्रॉस ने प्रथम तथा द्वितीय विश्वयुद्ध में अपनी महत्वपूर्ण भूमिका निभाते हुए अनेक घायल सैनिकों तथा नागरिकों की सहायता कर अनुकरणीय उदाहरण पेश किया था। दुनिया के किसी भी भाग में जब भूकम्प, बाढ़, भू-स्खलन या अन्य किसी भी प्रकार की प्राकृतिक अथवा मानवीय आपदा सामने आती है तो सबसे पहले 'अंतर्राष्ट्रीय रेडक्रॉस सोसायटी' की टीमें वहां पहुंचकर राहत कार्यों में जुट जाती हैं। शांति और सौहार्द के प्रतीक के रूप में जानी जाने वाली इस संस्था ने अपने कर्मठ, समर्पित और कर्तव्यनिष्ठ स्वयंसेवकों के माध्यम से न केवल भारत में बल्कि दुनियाभर में अपनी एक अलग पहचान बनाई है। फिलहाल 190 से भी अधिक देशों में 'रेडक्रॉस' संस्था सक्रिय है। भारत में 'भारतीय रेडक्रॉस सोसायटी' अधिनियम' के तहत वर्ष 1920 में रेडक्रॉस सोसायटी का गठन हुआ था और स्थापना के नौ वर्ष बाद इसकी सुरुआकी गतिविधियों को देखते हुए अंतर्राष्ट्रीय रेडक्रॉस सोसायटी ने 'भारतीय रेडक्रॉस सोसायटी' को मान्यता प्रदान की। भारत में रेडक्रॉस की स्थापना के शुरूआती वर्षों में देश में रेडक्रॉस सोसायटी के अध्यक्ष भारत के उपराष्ट्रपति होते थे किन्तु वर्ष 1994 में रेडक्रॉस एक्ट में संशोधन करते हुए सोसायटी का पदेन अध्यक्ष महामहिम राष्ट्रपति को तथा सचिव केन्द्रीय स्वास्थ्य मंत्री को बनाया गया। वर्तमान समय में भारतीय रेडक्रॉस सोसायटी की देशभर में 750 से अधिक शाखाएं मानवता की सेवा में जी-

जान से जुटी हैं। रेडक्रॉस एक ऐसी स्वयंसेवी संस्था है, जो देश के किसी भी हिस्से में प्राकृतिक अथवा मानवीय आपदा के शिकार लोगों को बचाने व राहत पहुंचाने में महत्वपूर्ण भूमिका निभा रही है और इसमें शामिल होने वाले कर्मठ स्वयंसेवकों की संख्या निरन्तर बढ़ रही है। विश्वभर में रेडक्रॉस के करीब एक करोड़ सतर लाख स्वयं सेवक हैं। यही कारण है कि रेडक्रॉस दिवस को 'अंतर्राष्ट्रीय स्वयंसेवक दिवस' भी कहा जाता है। रेडक्रॉस लोगों को रक्तदान के लिए प्रेरित करती है और अपनी रक्तदान शाखाओं के जरिये देशभर में जगह-जगह रक्तदान शिविर लगाकर प्रतिवर्ष बहुत बड़ी मात्रा में रक्त एकत्रित करती है। देश में रक्त एकत्रित करने तथा वही रक्त जरूरतमंद लोगों के लिए सही समय पर उपलब्ध कराने का कार्य यह संस्था कई दशकों से लगातार कर रही है। वास्तव में रक्त इकट्ठा करने वाली यह विश्व की एकमात्र सबसे बड़ी संस्था है, जिससे केसर, थैलेसीमिया, एनीमिया जैसी प्राणघातक बीमारियों से जूझ रहे हजारों लोगों की भी जान बचाई जाती है। रेडक्रॉस की पहल पर दुनिया का पहला ब्लड बैंक अमेरिका में 1937 में स्थापित हुआ था और वर्तमान में दुनियाभर के अधिकांश ब्लड बैंकों की देखरेख रेडक्रॉस तथा उसकी सहयोगी संस्थाओं द्वारा ही की जाती है। रेडक्रॉस देश के किसी भी भाग में मानवीय या प्राकृतिक आपदा के शिकार लोगों को बचाने तथा उन्हें राहत पहुंचाने में महत्वपूर्ण भूमिका निभाती रही है। रेडक्रॉस का मुख्य उद्देश्य जीवन तथा स्वास्थ्य की सुरक्षा करना एवं मानव मात्र का सम्मान सुनिश्चित करना है।

## संपादकीय

### चेतावनी के धमाके

गाहे-बगाहे पंजाब में शांति भंग करने के अनेक कुत्सित प्रयास होते नजर आए हैं। सीमा पार से पंजाब का सुख-चैन छीनने के षड्यंत्र काले दौर से लेकर अब तक रुके नहीं हैं। नशे और बेरोजगारी को हथियार बनाकर भटके युवाओं को इन साजिशों का हथियार बनाने के मामले भी उजागर हुए हैं। पंजाब में हाल ही में दो धमाके हुए, पहला जालंधर में बीएसएफ चौकी के बाहर और दूसरा अमृतसर में सेना की छावनी के पास हुआ। सेना और सुरक्षा बलों को लक्षित इन हमलों के घातक मंसूबों को समझा जा सकता है। वहीं दूसरी ओर समय और लक्ष्य के लिहाज से इतने करीबी हमलों के निहितार्थ समझना कठिन नहीं है कि ये महज सामान्य मामले नहीं थे। अब भले ही इन धमाकों की तीव्रता कम रही हो, लेकिन इनमें गंभीर रणनीतिक चेतावनी छिपी है। वह ये कि भारतीय सुरक्षा व्यवस्था के संवेदनशील क्षेत्रों की हिफाजत को आंका जा रहा है। वहीं दूसरी ओर पंजाब के डीजीपी गौरव यादव द्वारा सैन्य क्षेत्र के पास हुए धमाकों में विस्फोटक उपकरण यानी आईडीपी के इस्तेमाल की पुष्टि करना, खतरे की गंभीरता को रेखांकित करता है। निस्संदेह, ये महज आक्रामक घटनाएं मात्र नहीं हैं। ये सुनिश्चित तरीके व जासूसी के जरिये सप्रतिष्ठानों के आसपास की कमजोर कड़ियों को तलाशने की कुत्सित कोशिश है। अब चाहे इन आतंकी गतिविधियों के तार स्थानीय साजिश से जुड़े हों या फिर सीमा पार से साजिश को अंजाम दिया गया हो, कह सकते हैं कि मिलाजुला षड्यंत्र हो, मगर तौर-तरीका स्पष्ट है। हालांकि, राजनीतिक दल अपनी राजनीतिक लाइन के अनुरूप बयान देने से बाज नहीं आ रहे हैं। मुखमंत्रि भगवंत मान ने इसका दोष भाजपा पर मढ़ा है। वहीं भाजपा आप सरकार पर आरोप लगा रही है कि वह राज्य को सुरक्षा देने में विफल रही है। बहरहाल, भले ही आरोप-प्रत्यारोप का यह खेल नेताओं को राजनीतिक लाभ-हानि के गणित के अनुरूप लगता हो, मगर राज्य की सुरक्षा के नजरिये से अदूरदर्शी कदम ही कहा जाएगा। यह विडंबना ही है कि पंजाब के राजनेता अतीत के स्याह दौर की घातकता से कोई सबक नहीं सीखते हैं। राजनेताओं की संकीर्णता और दूरगामी प्रभावों को नजरअंदाज करके की गई बयानबाजी ही चिंगारी को आग बनाने का काम करती है। जिसकी कीमत दशकों तक पंजाब के लोगों व राज्य की अर्थव्यवस्था को चुकानी पड़ती है। यह सामान्य तथ्य है कि कि जब भी इस संवेदनशील व सीमावर्ती राज्य पर कोई सुरक्षा संकट पैदा हो, उसके लिये राजनीतिक भेदभाव थुलाकर समन्वय स्थापित करने की आवश्यकता है।

चितन-मनन

### व्यापारी के बेटे

एक व्यापारी के दो पुत्र थे। मरने से पहले उसने अपनी संपत्ति दोनों बेटों में बराबर-बराबर बांट दी। एक पुत्र ने अपने व्यापार को काफी बढ़ाया। वह अत्यंत संपन्न होकर समाज के प्रतिष्ठित लोगों में गिना जाने लगा। जबकि दूसरे को व्यापार में घाटा हो गया और उसके परिवार को दो जून की रोटी जुटाने में भी अत्यंत तकलीफें उठानी पड़ीं। अपने भाई की तरक्की और अपनी दुर्दशा देखकर दूसरा भाई एक संत के आश्रम में पहुंचा और बोला, महाराज, मुझे लगता है कि ईश्वर केवल कल्पना है और यदि उसका अस्तित्व कहीं है भी तो वह पक्षपाती है। क्या वह भी पक्षपात करता है? मैं और मेरे भाई दोनों एक ही पिता की संतान हैं। पिता ने दोनों को बराबर हिस्सा दिया। लेकिन वह लगातार तरक्की कर रहा है और मैं रसतल की ओर जा रहा हूं। भला ऐसा क्यों? उसकी बात सुनकर संत उसे अपने साथ एक बगीचे में ले गए और बोले, देखो, वहां एक कोले में गन्ना बोया हुआ है, दूसरे कोने में चिरायत है, एक ओर सरकारी फूल अपनी सुगंध बिखेर रहे हैं तो दूसरी ओर गुलाब के पौधों पर फूलों के साथ कांटे भी नजर आ रहे हैं। इनकी इस भिन्नता के लिए इन्हें पैदा करने वाली जमीन दोषी या पक्षपाती नहीं है। जैसा बीज बोया गया है वैसा ही फल मिला है। सुख-दुख और उन्नति-अवनति के लिए ईश्वर जिम्मेदार नहीं बल्कि स्वयं मनुष्य जिम्मेदार है। उसके कर्म और संस्कार जिम्मेदार हैं। तुम्हारे भाई ने मेहनत और योग्यता से अपने काम को संभाला तो उसकी उन्नति होती गई, इसके विपरीत तुमने आलस्य और भोग-विलास में अपना समय व्यतीत किया तो तुम्हारा धन धीरे-धीरे खत्म होता गया। तुमने मेहनत की ही कब थी जो ईश्वर को दोष दे रहे हो। जैसा कर्म तुमने किया है वैसा ही फल पाया है। ह सुनकर दूसरे पुत्र की आंखें खुल गईं। वह अपनी गलती सुधारने का निश्चय कर वहां से चला आया।



योगेश कुमार गौयल

रेडक्रॉस की स्थापना महान-मानवता प्रेमी जीन हेनरी ड्यूनेंट द्वारा की गई थी, इसीलिए उनके जन्मदिन के अवसर पर प्रतिवर्ष विश्वभर में 8 मई का दिन 'अंतर्राष्ट्रीय रेडक्रॉस दिवस' के रूप में मनाया जाता है और संस्था की गतिविधियों से आम आदमी को अवगत कराने के प्रयास किए जाते हैं। रेडक्रॉस की स्थापना वर्ष 1863 में हुई थी और अंतर्राष्ट्रीय रेडक्रॉस सोसायटी दुनिया के सभी देशों में रेडक्रॉस आन्दोलन का प्रसार करने के साथ-साथ रेडक्रॉस के आधारभूत सिद्धांतों के संरक्षक के रूप में भी कार्य कर रही है। 8 मई 1828 को जन्मे ड्यूनेंट 1859 में हिंदू सालफिरनो (इटली) की लड़ाई में घायल सैनिकों की दुर्दशा देख बहुत आहत हुए थे क्योंकि युद्धभूमि में पड़े इन घायल सैनिकों के उपचार के लिए कोई चिकित्सा व्यवस्था उपलब्ध नहीं थी। युद्ध मैदान में घायल पड़े इन्हीं सैनिकों के दर्दनाक हालातों पर अपने कड़ेसे अनुभवों के आधार पर उन्होंने 'मेमोरी और सालफिरनो' नामक एक पुस्तक भी लिखी और 1863

## पुराने दोस्त द्रमुक का हाथ दिया झटक, सत्ता के लिए पाला बदलने में कांग्रेस को कभी नहीं होती हिचक



निरज कुमार दुबे

तमिलनाडु की राजनीति में आज एक बड़ा और चौंकाने वाला मोड़ देखने को मिला, जब कांग्रेस ने विजय की तमिलनागा वेजी कड़मयानि टीवीके को सरकार गठन के लिए समर्थन देने की घोषणा कर दी। इस फैसले के साथ ही द्रविड़ मुनेत्र कषमयानि द्रमुक और कांग्रेस के बीच दो दशक से अधिक पुराने राजनीतिक रिस्ते पर लगभग विराम लग गया है। कांग्रेस ने साफ किया है कि उसका यह गठबंधन केवल सरकार गठन तक सीमित नहीं रहेगा, बल्कि स्थानीय निकाय, लोकसभा और राज्यसभा चुनावों तक जारी रहेगा। हम आपको बता दें कि तमिलनाडु विधानसभा चुनाव में विजय की पार्टी टीवीके 234 सदस्यीय सदन में 108 सीटों के साथ सबसे बड़ी पार्टी बनकर उभरी है। बहुमत के लिए 118 सीटों की जरूरत है। कांग्रेस के पांच विधायकों के समर्थन के बाद यह संख्या 113 तक पहुंच गई है और अब सरकार गठन के लिए केवल पांच और विधायकों की आवश्यकता रह गई है। विजय ने राज्यपाल राजेंद्र आर्लेकर से मुलाकात कर सरकार बनाने का दावा भी पेश कर दिया है। कांग्रेस ने अपने समर्थन के साथ एक महत्वपूर्ण शर्त भी रखी है। पार्टी ने कहा है कि टीवीके किसी भी परिस्थिति में भाजपा या उसके सहयोगी दलों को सरकार या



गठबंधन का हिस्सा नहीं बनाएगी। तमिलनाडु प्रभारी गिरीश चोडानकर ने कहा कि कांग्रेस धर्मनिरपेक्ष, प्रगतिशील और संवैधानिक मूल्यों वाली राजनीति के साथ खड़ी है और जनता के जनादेश का सम्मान करना उसका कर्तव्य है। उधर, कांग्रेस के इस फैसले ने द्रमुक को गहरा राजनीतिक झटका दिया है। द्रमुक नेताओं ने इसे हाथपाट में हूरा घोंपनाहूह बताया है। यह नाराजगी इसलिए भी अधिक है क्योंकि द्रमुक और कांग्रेस का रिश्ता केवल चुनावी समझौता नहीं बल्कि लंबे समय की राजनीतिक साझेदारी माना जाता रहा है। दोनों दल पहली बार 1971 में साथ आए थे और बाद में 2004 से 2013 तक द्रमुक केंद्र में संयुक्त प्रगतिशील गठबंधन सरकार का अहम हिस्सा रही थी। 2016 के बाद दोनों ने फिर मिलकर चुनाव लड़े और राष्ट्रीय स्तर पर भाजपा विरोधी राजनीति की मजबूत धुरी बने। राजनीतिक विश्लेषकों का मानना है कि कांग्रेस का यह कदम केवल तमिलनाडु तक सीमित नहीं रहेगा, बल्कि इंडिया का असर राष्ट्रीय राजनीति और विपक्षी गठबंधन इंडिया पर पड़ेगा। अब सबसे बड़ा सवाल यह है कि जब कांग्रेस और द्रमुक तमिलनाडु में आमने सामने होंगे, तब क्या वह राष्ट्रीय स्तर पर एक मंच पर बने रह पाएंगे।

कांग्रेस यह तर्क दे रही है कि वाम दलों और तृणमूल कांग्रेस की तरह अलग अलग राज्यों में राजनीतिक प्रतिस्पर्धा के बावजूद इंडिया गठबंधन जारी रह सकता है। लेकिन द्रमुक की नाराजगी और कांग्रेस के नए रुख ने विपक्षी एकता पर गंभीर सवाल खड़े कर दिए हैं। इस घटनाक्रम का सबसे बड़ा राजनीतिक लाभ विजय और उनकी पार्टी टीवीके को मिलता दिखाई दे रहा है। पहली बार चुनाव लड़कर सबसे बड़ी पार्टी बनना और उसके तुरंत बाद कांग्रेस जैसे राष्ट्रीय दल का समर्थन हासिल करना विजय को राज्य की राजनीति में एक मजबूत विकल्प के रूप में स्थापित करता है। यही कारण है कि कांग्रेस कार्यकर्ताओं ने चेन्नई स्थित सत्यमूर्ति भवन में जयन मनाया और इसे नई राजनीतिक शुरूआत बताया। विजय ने कांग्रेस अध्यक्ष मल्लिकार्जुन खरगे और राहुल गांधी से बात कर उन्हें शपथ ग्रहण समारोह में आमंत्रित भी किया है। इससे यह संकेत मिलता है कि दोनों दल भविष्य में स्थायी राजनीतिक साझेदारी की दिशा में आगे बढ़ सकते हैं। कांग्रेस नेता प्रवीण चक्रवर्ती ने बताया कि विजय ने राहुल गांधी और खरगे को फोन कर समर्थन के लिए धन्यवाद दिया। हालांकि सरकार गठन का रास्ता अभी पूरी तरह साफ नहीं है। कांग्रेस के समर्थन के बाद

भी टीवीके बहुमत से पांच सीट दूर है। ऐसे में नजर अब अन्नाद्रमुक पर टिकी है, जिसके पास 47 विधायक हैं। यदि अन्नाद्रमुक किसी रूप में समर्थन देती है, तो विजय आसानी से बहुमत हासिल कर सकते हैं। लेकिन यही वह स्थिति है जिसने कांग्रेस को असहज कर रखा है, क्योंकि उसने स्पष्ट कहा है कि भाजपा या उसके सहयोगियों की भागीदारी स्वीकार नहीं होगी। ऐसे में देखा होगा कि क्या अन्नाद्रमुक में विभाजन होता है या फिर अन्नाद्रमुक भाजपा का साथ छोड़कर विजय के साथ आ जाती है। देखा जाये तो तमिलनाडु की राजनीति का इतिहास भी बताता है कि यहां गठबंधन स्थायी नहीं रहे हैं। कभी कांग्रेस और द्रमुक साथ रहे, फिर कांग्रेस अन्नाद्रमुक के साथ चली गई। 1999 में द्रमुक ने भाजपा के साथ हाथ मिलाया, जबकि 2004 में द्रमुक ने भाजपा के नेतृत्व वाले गठबंधन में लौट आई। इस बार भी सत्ता समीकरण ने पुराने रिश्तों को बदल दिया है। राजनीतिक दृष्टि से देखा जाए तो कांग्रेस का यह फैसला व्यावहारिक राजनीति का उदाहरण माना जा रहा है। पार्टी को यह एहसास हो गया था कि द्रमुक के साथ रहते हुए उसकी भूमिका सीमित होती जा रही थी। वहीं टीवीके के साथ आने से उसे भविष्य में अधिक सीटें और सत्ता में भागीदारी मिलने की संभावना दिखाई दे रही है। दूसरी ओर द्रमुक के लिए यह संकट का समय है, क्योंकि उसका सबसे पुराना सहयोगी अब उसके विरोधी खेमे में खड़ा दिखाई दे रहा है। आने वाले दिनों में यह देखा महत्वपूर्ण होगा कि क्या इंडिया गठबंधन इस राजनीतिक झटके को संभाल पाता है या फिर राज्यों में बदलते समीकरण राष्ट्रीय स्तर पर विपक्षी एकता को कमजोर कर देगे। फिलहाल इतना तय है कि तमिलनाडु की राजनीति में विजय का उदय और कांग्रेस का नया दांव देश की राजनीति में एक नए दौर की शुरूआत का संकेत दे रहा है।

# आईपीएल में आज होगा दिल्ली और केकेआर का मुकाबला

नई दिल्ली (एजेंसी)। दिल्ली कैपिटल्स की टीम शुक्रवार को यहां के अरुण जेटली स्टेडियम में कोलकाता नाइट राइडर्स (केकेआर) से मुकाबला करेगी। कैपिटल्स का लक्ष्य अपने घरेलू मैदान पर ये मैच जीतकर प्लेऑफ के लिए अपनी संभावनाएं बनाये रखना है। अक्षर पटेल को कप्तानी में दिल्ली कैपिटल्स अब तक 9 मैचों में 8 अंकों के साथ ही 7वें स्थान पर है। ऐसे में प्लेऑफ के लिए अपनी संभावनाएं बनाये रखने उसे इस मैच में बड़े अंतर से जीत दर्ज करनी होगी। वहीं अजिंक्य रहाणे की कप्तानी में कोलकाता नाइट राइडर्स ने अब तक तीन मैच जीते हैं जबकि उसके एक मैच का परिणाम नहीं निकला। इस प्रकार वह कुल 7 अंक लेकर दिल्ली का आठवें स्थान पर है। ऐसे में उसे भी प्लेऑफ के लिए अपनी संभावनाएं बनाये रखने ये मैच

किसी भी हाल में जीतना होगा। इस प्रकार देखा जाये तो दोनों ही टीमों एक ही स्तर पर है। दोनों के ही बल्लेबाजों के प्रदर्शन में निरंतरता की कमी रही है। वहीं गेंदबाज लक्ष्य का बचाव करने में विफल रहे हैं। हाल ही में दिल्ली को अपने घरेलू मैदान पर सीएसके के हाथों हार का सामना करना पड़ा है जिससे उसका मनोबल गिरा हुआ है। वहीं केकेआर ने सनराइजर्स हैदराबाद के खिलाफ जीत हासिल की है जिससे उसके हौसले बुलंद हैं जिसका लाभ उसे मिलेगा। आंकड़ों पर नजर डालें तो अब तक दोनों टीमों के बीच 35 मुकाबले खेले गये हैं। इसमें से 15 दिल्ली जबकि 19 केकेआर ने जीते हैं। दिल्ली कैपिटल्स की बल्लेबाजी केएल राहुल और प्रभु निसांका पर आधारित है। वहीं गेंदबाजी की कमान मिचेल स्टार्क, कुलदीप यादव, लुंगी एनगिडी के पास रहेगी।



दूसरी ओर केकेआर की बात करें तो उसकी बल्लेबाज रहाणे के अलावा, रिंकू सिंह, कैमरून ग्रीन पर निर्भर करेगी। उसकी गेंदबाजी सुनील नरेन, कार्तिक त्यागी, वरुण चक्रवर्ती पर आधारित रहेगी। अरुण जेटली स्टेडियम की पिच पर आम तौर पर बड़े स्कोर बनने हैं। ऐसे में ये मुकाबला रोमांचक होना तय है।

**टीम इस प्रकार है**  
दिल्ली कैपिटल्स: अक्षर पटेल (कप्तान), पथुम निंसांका, केएल राहुल (विकेटकीपर), नितीशा राणा, ट्रिस्टन स्टुब्स, आशुतोष शर्मा, समीर रिजवी, मिचेल स्टार्क, कुलदीप यादव, लुंगी एनगिडी, टी नटराजन।  
इम्पैक्ट प्लेयर- करुण नायर  
कोलकाता नाइट राइडर्स: अजिंक्य रहाणे (कप्तान), फिन एलन, अंगकृष रघुवंशी (विकेटकीपर), रिंकू सिंह, कैमरून ग्रीन, रोबमैन पॉवेल, मनीष पांडे, अनुकूल रॉय, सुनील नरेन, कार्तिक त्यागी, वरुण चक्रवर्ती  
इम्पैक्ट प्लेयर- वैभव अरोड़ा

# आईपीएल 2026 अंक तालिका में शीर्ष पर पहुंची सनराइजर्स, पंजाब किंग्स दूसरे नंबर पर खिसकी



हैदराबाद (एजेंसी)। पंजाब किंग्स (पीबीकेएस) और सनराइजर्स हैदराबाद (एसआरएच) मैच के बाद इंडियन प्रीमियर लीग (आईपीएल) 2026 की अंक तालिका में बदलाव आया है और शुरुआत से ही शीर्ष पर चल रही पंजाब किंग्स अब दूसरे नंबर पर खिसक गयी है। वहीं सनराइजर्स पहले नंबर पर आ गयी है। पंजाब किंग्स को सनराइजर्स के खिलाफ मैच में हार का सामना करना पड़ा था। इसी कारण उसके हाथ से नंबर एक स्थान निकल गया। वहीं इस मैच के परिणाम से रॉयल चैलेंजर्स बेंगलुरु (आरसीबी) पर भी प्रभाव पड़ा है और वह दूसरे से तीसरे नंबर पर खिसक गयी है। सनराइजर्स अब अंक तालिका में शीर्ष पर है, जिससे 11 मैचों में 7 जीत के साथ कुल 14 अंक हो गये हैं। इतने अंक फिलहाल अन्य किसी टीम के नहीं हैं। वहीं, लगातार तीन मैचों में हार का सामना करने के बाद, पंजाब किंग्स 10 मैचों में 13 अंकों के साथ दूसरे स्थान पर खिसक गई है। आरसीबी, जो इस मैच से पहले दूसरे पायदान पर थी, अब 9 मैचों में 6 जीत और 12 अंकों के साथ तीसरे स्थान पर आ गई है। बेहतर नेट रन रेट के कारण वह चौथे स्थान पर मौजूद राजस्थान रॉयल्स (आरआर) से आगे है, जिसने 10 मैचों में 6 जीत के साथ 12 अंक हासिल किये हैं। वहीं शीर्ष चार से बाहर, पांचवें स्थान पर गुजरात टाइटन्स (जीटी) है। जीटी ने भी 10 मैचों में 6 मुकाबले जीते हैं और उसके भी 12 अंक हैं, लेकिन नेट रन रेट में पिछड़ने के कारण वह शीर्ष 4 से बाहर है। पांच बार की चैंपियन चेन्नई सुपर किंग्स 10 मैचों में 5 जीत के साथ 10 अंक लेकर छठे स्थान पर बरकरार है। दिल्ली कैपिटल्स 10 मैचों में 4 जीत और 8 अंकों के साथ सातवें नंबर पर है। कोलकाता नाइट राइडर्स (केकेआर) ने 9 में से 3 मैच जीते हैं और एक मैच बारिश के कारण बेनतीजा रहा, जिससे उसके खाते में 7 अंक हैं और वह आठवें स्थान पर है। अंक तालिका में नौवें स्थान पर मुंबई इंडियंस है, जिसने 10 मैचों में केवल 3 जीत हासिल की हैं और उसके 6 अंक हैं। सबसे निचले पायदान पर लखनऊ सुपर जायंट्स है, जिसने इस सीजन के आधे से अधिक मुकाबले खेले के बाद भी 9 मैचों में केवल दो जीत दर्ज की हैं और उसके पास सिर्फ 4 अंक हैं।

# रियान पराग को बिना कुछ किये ही मिल गई रॉयल्स की कप्तानी : मांजरकर



मुंबई (एजेंसी)। अपने बयानों के कारण विवादों में रहने पूर्व क्रिकेटर सजय मांजरकर ने राजस्थान रॉयल्स की कप्तानी रियान पराग को दिये जाने पर सवाल उठाये हैं। मांजरकर ने कहा है कि रियान को बिना कुछ किये ही कप्तानी मिल गयी। मांजरकर ने कहा कि रियान को कप्तानी एक प्रकार से इनाम के तौर पर मिली है। रॉयल्स ने नियमित कप्तान संजु सैमसन के चेन्नई सुपर किंग्स जाने के बाद रियान को कप्तानी दे दी थी। आईपीएल 2025 में भी रियान ने कुछ मैचों में कप्तानी की थी पर वह सफल नहीं रहे थे। पर आईपीएल इसे वर्तमान सत्र में उन्होंने टीम को 10 में से 6 मैच जीताकर अपने को साबित किया है। इसके बाद भी मांजरकर के ऊपर सवाल उठने से सभी हैरान हैं।

बाद, यह कुछ ऐसा है जो मुझे थोड़ा अजीब लगता है कि राजस्थान रॉयल्स ने उसे इतना अधिक समर्थन दिया है। मांजरकर ने आगे यह भी कहा कि राजस्थान रॉयल्स ने रियान पराग को बेकार ही ये जिम्मेदारी दी। साथ ही कहा, मेरा मतलब है, संजु सैमसन ने कुछ सालों तक उनके लिए कप्तानी की और फिर उन्हें हटा दिया गया और रियान ने उनकी जगह ले ली। मुझे नहीं पता कि वहां क्या हुआ? लेकिन मुझे नहीं लगता कि क्रिकेट के नजरिए से, इसका कोई मतलब बनता है। मांजरकर ने साफ शब्दों में अपनी असहमति जताते हुए कहा, यह कहना थोड़ा कठोर है, लेकिन उसे इनाम के तौर पर बहुत ज्यादा मिल गया है। उन इनामों के लिए सच में कड़ी मेहनत नहीं की। इसलिए यह राजस्थान रॉयल्स से जुड़ा एक बहुत ही दिलचस्प मामला है। रियान 2019 से राजस्थान रॉयल्स के लिए खेल रहे हैं। आईपीएल 2026 के मौजूदा सीजन में, उन्होंने 10 पारियों में 207 रन बनाए हैं।

मांजरकर ने पराग को लेकर कहा, वह आम भारतीय खिलाड़ियों में से एक नहीं है। वह फिट है, लेकिन मैं कहूंगा, इतने सालों में मैंने जिस तरह का प्रदर्शन देखा है, उसके

# दिल्ली कैपिटल्स के लिए प्लेऑफ के दरवाजे अभी बंद नहीं, बड़े अंतर से जीतने होंगे सभी बचे हुए मैच

नई दिल्ली (एजेंसी)। आईपीएल के इस 19 वें सत्र में अक्षर पटेल की कप्तानी में दिल्ली कैपिटल्स का प्रदर्शन कुछ खास नहीं रहा है और उसे 10 में से 6 मैचों में हार का सामना करना पड़ा है। जिससे उसके प्लेऑफ में पहुंचने की संभावनाएं भी कमजोर हुई हैं हालांकि ये समाप्त नहीं हुई हैं। कैपिटल्स की प्लेऑफ में पहुंचने की उम्मीद अभी पूरी तरह समाप्त नहीं हुई है। टीम 6 हारने के बाद वे अंक तालिका में सातवें स्थान पर खिसक गयी है। टीम के अभी आठ अंक हैं और उसे अब बचे हुए सभी चार मैच बड़े अंतर से जीतने होंगे। उसे प्लेऑफ में पहुंचने इन सभी चारों मैचों में हर हाल में जीत हासिल करनी होगी। ऐसा करने पर उनके अंकों की संख्या बढ़कर 16 पहुंच जाएगी। आईपीएल इतिहास पर ध्यान दें तो 16



अंकों वाली टीम को प्लेऑफ में अक्सर मिल ही जाता है। उसे पर, अपने नेट रन रेट में भी सुधार करना होगा, जो वर्तमान में माइन्स में है और करीबी मुकाबलों में निर्णायक साबित हो सकता है। दिल्ली कैपिटल्स को अब हर मैच जीतना होगा। एक भी हार उसे बाहर कर देगी। यदि वे बचे हुए चार मैचों में से एक भी

मुकाबला हारते हैं, तो उनके अधिकतम अंक 14 तक ही पहुंच पाएंगे। इस बार 14 अंकों के साथ प्लेऑ में पहुंचना लगभग असंभव है। अंक तालिका की स्थिति देखें तो पाएंगे कि पहले से ही छह टीमों के खाते में 10 या उससे अधिक अंक हैं। इनमें से एक टीम के पास 13 अंक हैं और चार टीमों में 12-12 अंकों के

साथ शीर्ष-4 में जगह बनाने के लिए संघर्ष कर रही हैं। ऐसे में 14 अंक पर टीम बाहर हो जाएगी। अधिकतर टीमों 16 या उससे अधिक अंक तक पहुंच सकती हैं। दिल्ली के लिए राह और भी कठिन इस कारण से है क्योंकि उनके बाकी बचे चार मुकाबले आसान नहीं हैं। उन्हें दो बार कोलकाता नाइट राइडर्स (केकेआर) से खेलना है। इसके अलावा उसे पंजाब किंग्स और राजस्थान रॉयल्स से भी खेलना है। पंजाब किंग्स के खिलाफ पिछली टकराव में दिल्ली को 264 रन बनाने के बावजूद हार का सामना करना पड़ा था। ऐसे में उसे पंजाब से सतर्क रहना होगा। वहीं, राजस्थान रॉयल्स इस सीजन की सबसे अधिक मुकाबलों में से एक रही है, हालांकि लीग चरण में दिल्ली ने उन्हें एक बार हराया है।


# सैमसन ने सीएसके में आते ही अपने को साबित किया : गायकवाड़



नई दिल्ली। बल्लेबाज संजु सैमसन ने आईपीएल के इस सत्र में चेन्नई सुपर किंग्स (सीएसके) की ओर से सबसे अधिक रन बनाये हैं। अब तक सीएसके को जीत मिली है। उसमें भी सैमसन की सबसे बड़ी भूमिका रही है। सैमसन को इसी साल सीएसके ने ट्रेड डील के जरिये राजस्थान रॉयल्स ने खरीदा था और उसका ये दांव सफल रहा। सैमसन ने उसकी ओर से अब तक इस सत्र में दो शतक लगा दिये हैं। वहीं कैपिटल्स के खिलाफ पिछले मैच में सैमसन ने नाबाद 87 रनों की पारी खेलकर टीम को जीत दिलाने के साथ ही प्लेऑफ की दौड़ में भी बनाये रखा है। इसी को देखते हुए टीम के कप्तान ऋतुराज गायकवाड़ ने भी कहा है कि सैमसन ने आते ही कमाल कर दिया। अपने प्रदर्शन से वह टीम के सबसे भरोसमंद खिलाड़ी बन गये हैं। सैमसन ने तीसरी बार 80 से अधिक रन का स्कोर था, और एक महत्वपूर्ण तथ्य यह भी है कि जब भी उन्होंने 40 रन का आंकड़ा पार किया है, सीएसके ने जीत हासिल की है। संजु की ये फार्म 2026 टी20 विश्व कप के अंतिम चरणों से ही लगातार जारी है। गायकवाड़ ने सैमसन की प्रशंसा करते हुए कहा, विश्व कप से लेकर अभी जिस तरह का टूर्नामेंट संजु ने खेला है, उसके बाद टीम में उनका होना हमारे लिए बहुत बड़ी बात है। अब वह हमारी बल्लेबाजी की रीढ़ हैं। संजु के प्रदर्शन के कारण ही सीएसके 10 अंकों के साथ अंक तालिका में छठे स्थान पर पहुंच गई है। अब उसकी नजर प्लेऑफ की दौड़ में आगे बढ़ने के लिए अगले दो बेहद महत्वपूर्ण मुकाबलों पर होगी।

# विनेश फोगाट डब्ल्यूएफआई द्वारा घोषित मानदंडों पर खरी नहीं उतरी, एशियन गेम्स 2026 के सिलेक्शन ट्रायल में रही अयोग्य

नई दिल्ली (एजेंसी)। तीन बार की ओलंपियन विनेश फोगाट को रसलिंग फेडरेशन ऑफ इंडिया (WFI) द्वारा घोषित मानदंडों के अनुसार एशियन गेम्स 2026 के सिलेक्शन ट्रायल के लिए बुधवार को अयोग्य घोषित कर दिया गया। फेडरेशन के अनुसार, सिलेक्शन ट्रायल के लिए पात्रता तीन घरेलू प्रतियोगिताओं - 2025 सीनियर नेशनल रसलिंग चैंपियनशिप, 2026 सीनियर फेडरेशन कप और अंडर-20 नेशनल रसलिंग चैंपियनशिप के पदक विजेताओं तक सीमित है।



सीनियर नेशनल चैंपियनशिप दिसंबर में आयोजित की गई थी, जबकि फेडरेशन कप फरवरी में हुआ था। विनेश फोगाट ने इनमें से किसी भी प्रतियोगिता में हिस्सा नहीं लिया है, क्योंकि वह पर्यटन 2024 ओलंपिक के बाद से प्रतिस्पर्धा से दूर रही है

और इसलिए पात्रता मानदंडों को पूरा नहीं करती हैं। उन्होंने ग्रीष्मकालीन खेलों के तुरंत बाद रसलिंग से संन्यास ले लिया था, लेकिन पिछले साल दिसंबर में विनेश ने कुश्ती में फिर से वापसी की घोषणा की थी।

मैदान से दूर रहने के दौरान उन्होंने एक व्यक्तिगत उपलब्धि भी हासिल की, क्योंकि वह पिछले साल जुलाई में मां बेनी थीं। 31 वर्षीय भारतीय पहलवान ने हाल ही में उत्तर प्रदेश में 10 से 12 मई तक होने वाले नेशनल ओपन रैंकिंग टूर्नामेंट को अपनी वापसी के लिए चुना था। रसलिंग फेडरेशन ऑफ इंडिया के अनुसार, नेशनल ओपन रैंकिंग टूर्नामेंट के परिणाम चयन ट्रायल में पात्रता के लिए मान्य

# सबालेंका बोली, खिलाड़ियों की मांगे नहीं मानी तो टूर्नामेंटों का बहिष्कार तक करेंगे

रोम (एजेंसी)। विश्व भर के स्टर टेनिस खिलाड़ी अब टूर्नामेंटों में राशि बढ़ाये जाने की मांग पर अड़ गये हैं। इन खिलाड़ियों ने आगाह किया है कि अगर उनकी मांगों पर ध्यान नहीं दिया गया तो वे ग्रैंड स्लैम टूर्नामेंटों का बहिष्कार करने के लिए भी मजबूर हो जाएंगे। बेलासुस की महिला टेनिस खिलाड़ी एरिना सबालेंका ने कहा है कि ग्रैंड स्लैम टूर्नामेंटों में बड़ी पुरस्कार राशि पाना खिलाड़ियों का अधिकार है और अगर ये नहीं मिलती है तो इसके लिए आंदोलन तक किया जाएगा। इटैलियन ओपन के दौरान उन्होंने साफ कर दिया कि यदि उनकी मांग पूरी नहीं होती है, तो खिलाड़ी टूर्नामेंट का बहिष्कार तक कर सकते हैं। उन्होंने कहा कि खिलाड़ियों के बिना कोई टूर्नामेंट या मनोरंजन संभव नहीं है, और इसलिए वे निश्चित रूप से अधिक राशि के अधिकारी हैं।

सबालेंका ने यह भी कहा कि किसी समय हम बहिष्कार भी करेंगे। अपने अधिकारों के लिए लड़ने का यह एकमात्र तरीका है। उन्होंने लड़कियों को एकजुटता पर भरोसा जताया, यह कहते हुए कि हम लड़कियां आसानी से एक साथ आ सकती हैं और इसके लिए जा सकती हैं। उनका मानना है कि खिलाड़ियों के साथ कुछ चीजें बहुत गलत हैं और यह स्थिति अपने शीर्ष स्तर पर पहुंचने वाली है। गौरतलब है कि पिछले साल लगभग सभी बड़े खिलाड़ियों ने चार ग्रैंड स्लैम आयोजकों को दो पत्र भेजे थे, जिसमें पुरस्कार राशि बढ़ाने, सुविधाओं के बाद और मातृत्व के अवसर पर बेहतर प्रविधाओं के साथ-साथ खिलाड़ियों के कल्याण के लिए भुगतान की मांग की गई थी। इन पत्रों में टूर्नामेंट के राजस्व में 22 प्रतिशत हिस्सेदारी का

लक्ष्य रखा गया था, जो मेजर टूर्नामेंट को एटीपी मेन्स टूर और डब्ल्यूटीएर द्वारा चलाए जाने वाले नौ संयुक्त 1000-स्टरीय आयोजनों के बराबर लाता है। हालांकि, महिला एकल में चार बार की फ्रेंच ओपन विजेता पोलैंड की इगा स्विवाटेक ने बहिष्कार के फैसले का सही नहीं बताया। स्विवाटेक ने कहा, सबसे जरूरी बात गर्बिन बॉडीज के साथ सही संवाद और चर्चा है। हमारे पास अपनी बात रखने की जगह होनी चाहिए। उन्होंने उम्मीद जताई कि फ्रेंच ओपन से पहले इस तरह का बैठक का मौका मिलेगा और उसमें समाधान निकलेगा। खिलाड़ियों ने हाल ही में फ्रेंच ओपन द्वारा पुरस्कार राशि में 9.5 प्रतिशत की वृद्धि की घोषणा को पर्याप्त नहीं करार दिया है।



# नेमार ने टीनेजर रोबिन्हो जूनियर से माफी मांगी, थपड़ मारने का था आरोप



रियो डी जेनेरो। स्टार फुटबॉलर नेमार ने कहा कि उन्होंने 'हड़ परा कर दी' और उन्होंने अपने सैटोस टीम-साथी रोबिन्हो जूनियर से ट्रेनिंग सेशन के दौरान उस टीनेजर को थपड़ मारने के लिए माफी मांगी। ब्राजील के इस वलब ने जांच शुरू कर दी थी, जब 18 साल के फॉरवर्ड ने कथित तौर पर नेमार पर रिव्बार को 'वेहरे पर जोरदार थपड़' मारने का आरोप लगाया था। यह घटना तब हुई थी जब वह 34 साल के नेमार को ड्रिबल करते हुए पीछे छोड़ पाए थे। अब उन्होंने गलतफहमी दूर कर ली है और मंगलवार को कहा कि वे पले ट्रेनिंग सेंटर में हुई यह घटना 'पूरी तरह सुलझ गई है'। नेमार ने कहा, 'अगर आप मीडिया के सामने माफी चाहते हैं, तो यह सही है।' नेमार ब्राजील के अब तक के सबसे ज्यादा गोल करने वाले खिलाड़ी हैं जिनके नाम 79 गोल हैं। बीबीसी स्पोर्ट्स के अनुसार ब्रासिलियो और पॅरिस सेंट-जर्मेन के पूर्व फॉरवर्ड ने मंगलवार को कोपा सुदामेरिकाना में रिकोलेटा के खिलाफ 1-1 से ड्रॉ रहे मैच में सैटोस के लिए गोल करने का जश्न मनाते हुए सबटैट्यूट रोबिन्हो जूनियर को गले लगाया। रोबिन्हो जूनियर उनके पूर्व ब्राजील टीम-साथी और मैनेज्स्टर सिटी तथा रियल मैड्रिड के पूर्व अटैकर रोबिन्हो के बेटे हैं। नेमार ने कहा, 'हां, मैंने जिस तरह से प्रतिक्रिया दी उसमें मैंने थोड़ी ज्यादा ही प्रतिक्रिया दे दी। यह अलग तरह से हो सकता था, लेकिन आखिर मैं मैंने अपना आपा खो दिया। हर कोई गलतियां करता है। यह मेरी गलती थी, उसकी गलती थी; मैंने थोड़ी बड़ी गलती की। वह एक ऐसा लड़का है जिसे मैं बहुत पसंद करता हूँ जिसके लिए मेरे मन में खास लगाव है। फुटबॉल में ऐसा होता रहता है - आप अपने दोस्त, अपने भाई से बहस कर लेते हैं। यही फुटबॉल है, यह खेल का ही एक हिस्सा है।' रोबिन्हो जूनियर ने कहा कि नेमार को 'तुरंत एहसास हो गया था कि वह बहुत आगे निकल गए हैं' और उन्होंने इस कड़ा-सुनी के लिए 'कई बार' माफी मांगी। उन्होंने कहा, 'यह एक ऐसी स्थिति थी जिसने मुझे परेशान कर दिया, क्योंकि बचपन से ही वह मेरे आदर्श रहे हैं। हमारे आस-पास के लोग बहुत सी ऐसी बातें कहते हैं जो सच नहीं होतीं, और यह देखकर दुख होता है कि बात इस हद तक बढ़ गई। लेकिन मैं ठीक हूँ, मैं उन्हें बहुत पसंद करता हूँ। हमने आपस में बात कर ली है और सब कुछ सुलझ गया है।'

# ईरान की फुटबॉल टीम फीफा विश्वकप शुरु होने दो सप्ताह पहले पहुंच सकती है अमेरिका



तेहरान। ईरान की राष्ट्रीय फुटबॉल टीम के मुख्य कोच अमिर घालेनोई ने कहा कि उनकी फीफा विश्वकप शुरु होने से दो सप्ताह पहले अमेरिका पहुंचने की योजना है। ईरानी मीडिया ने यह जानकारी दी। घालेनोई ने कहा कि योजना टीम को विश्व कप में अच्छा प्रदर्शन करने में मदद मिलेगी। उन्होंने यह भी कहा कि ईरान को अभी भी दो या तीन अच्छे अभ्यास मैच कराने की जरूरत है। तय कार्यक्रम के मुताबिक, टीम 16 मई को तुर्किये के लिए रवाना होगी और वहां दो सप्ताह रहेगी। ईरान फुटबॉल फेडरेशन के अध्यक्ष मेहदी ताज ने कहा कि वे विश्वकप में हिस्सा लेने के बारे में सबसे अच्छा फैसला लेने के लिए काम कर रहे हैं। अमेरिका, मैक्सिको और कनाडा की मेजबान में 11 जून से 19 जुलाई होने वाले इस वैश्विक टूर्नामेंट ईरान को युप जी में रखा गया है। टीम 15 जून को लॉस एंजिल्स में न्यूजीलैंड के खिलाफ अपने अभियान की शुरुआत करेगी, उसके बाद 21 जून को उसी जगह पर बेलजियम के खिलाफ मैच खेलेगी। ईरान का आखिरी युप मैच 26 जून को सिएटल में मिस्र के खिलाफ होगा।

**तेलंगाना में PM मोदी की 'महा-रेली' से पहले BJP का शक्ति प्रदर्शन: 8,000 करोड़ की सौगात का दावा, विपक्ष पर तीखा प्रहार**

स्वर्ण खबर डेस्क

हैदराबाद। तेलंगाना में राजनीतिक वर्चस्व की जंग अब तेज हो गई है। भारतीय जनता पार्टी (BJP) ने राज्य में अपनी पैठ को और मजबूत करने के लिए पूरी ताकत झोंक दी है। गुरुवार को तारनाका मंडल में आयोजित एक भित्ति चित्रकला (Wall Painting) कार्यक्रम के जरिए बीजेपी ने 10 मई को परेड ग्राउंड में होने वाली प्रधानमंत्री की विशाल जनसभा का जमीनी शुभनाद कर दिया है। इस दौरान बीजेपी प्रदेश अध्यक्ष एन. रामचंद्र राव ने जहाँ एक ओर विकास के बड़े वादों का कार्ड खेला, वहीं दूसरी ओर राष्ट्रीय विपक्ष पर सीधा और तीखा हमला बोला।



इस सियासी घमासान और बयानबाजी को दो प्रमुख नजरियों से देखा जा सकता है: तारनाका मंडल अध्यक्ष बंदारू उपेंद्र यादव द्वारा आयोजित इस अभियान में बोलते हुए एन. रामचंद्र राव ने राज्य के विकास और राजनीतिक माहौल पर बड़ा दावा किया: 8 हजार करोड़ का मेगा पैकेज: राव ने ऐलान किया कि प्रधानमंत्री की आगामी जनसभा राज्य के लिए ऐतिहासिक होगी। उन्होंने दावा किया कि इस रैली में तेलंगाना के विकास को रफ्तार देने के लिए 8,000 करोड़ रुपये की भारी-भरकम धनराशि की घोषणा की जाएगी। तेलंगाना में 'कमल' की लहर: उन्होंने विश्वास जताया कि पूरे देश की तरह तेलंगाना में भी राजनीतिक हवा पूरी तरह से बीजेपी के अनुकूल है और जनता पार्टी के विजन का समर्थन कर रही है। महान-रेली का आह्वान: उन्होंने पार्टी नेताओं, कार्यकर्ताओं और आम जनता से अपील की

**तेलंगाना में 'ड्रम' पर सीवी आनंद का कड़ा प्रहार: तस्करों पर लगेगा PD एक्ट, ज्वट होगी संपत्ति**

स्वर्ण खबर डेस्क

हैदराबाद, (एम.एस.तिवारी)। तेलंगाना पुलिस ने राज्य को नशामुक्त बनाने के लिए अब आर-पार की लड़ाई का शंखनाद कर दिया है। राज्य के नए पुलिस महानिदेशक (DGP) सीवी आनंद ने गुरुवार को पदभार



संभालने के बाद पहली बार 'इंगल फोर्स' की समीक्षा की और स्पष्ट कर दिया कि ड्रम नेटवर्क को नेस्तनाबूद करना उनकी सर्वोच्च प्राथमिकता है। डीजीपी ने पुलिस विभाग के 35 अलग-अलग विभागों की समीक्षा करते हुए ड्रम माफियाओं, तस्करों और लापरवाही बरतने वाले संस्थानों के लिए एक कड़ा संदेश जारी किया है। इस पूरी रणनीति को पुलिस के एक्शन प्लान और संस्थानों की जवाबदेही (दोनों पक्षों) के रूप में नीचे समझा जा सकता है: पुलिस का 'जिरो टॉलरेंस' एक्शन प्लान: तस्करों की अब खैर नहीं रहेगी, बल्कि जड़ पर प्रहार करेगी: ड्रम के मामलों में बार-बार पकड़े जाने वाले आदतन अपराधियों पर 'प्रिडिक्टिव डिटेन्शन' (PD) एक्ट जैसी सख्त कानूनी कार्रवाई की जाएगी। केवल गिरफ्तारी नहीं, बल्कि ड्रम सप्लायर्स की कम्प टोड़ने के लिए उनकी संपत्तियों को भी कुर्क (जब्त) किया जाएगा। अंतरराष्ट्रीय स्तर पर चलाए गए अभियानों में मिली सफलता का जिक्र करते हुए डीजीपी ने कहा कि पुलिस का फोकस अब नशीले पदार्थों की 'स्पलाई' (आपूर्ति) और 'डिमांड' (मांग) दोनों को खत्म करने पर है। जिला स्तर पर कसावट: समीक्षा में यह बात सामने आई कि जिलों में अधिकारी ड्रम मामलों की जांच में ढिलाई बरत रहे हैं। अब जिला आयुक्तों और एसपी की जवाबदेही तय होगी। 'इंगल फोर्स' के जरिए जिला अधिकारियों को इन मामलों की जांच की विशेष ट्रेनिंग दी जाएगी। फोर्स की कमी होगी दूर: इंगल थानों में कर्मचारियों की कमी को दूर करने और पांचों नारकोटिक्स पुलिस स्टेशनों को सुचारू रूप से चलाने के लिए नए कदम उठाए जाएंगे। नागरिक बल की भी मदद ली जाएगी।

**तेलंगाना के परिवहन मॉडल का मुरीद हुआ केंद्र, नितिन गडकरी ने थपथपाई राज्य मंत्री पोन्नम प्रभाकर की पीठ**

स्वर्ण खबर डेस्क

हैदराबाद (एम.एस.तिवारी)। राजनीतिक मतभेदों से ऊपर उठकर जब केंद्र और राज्य सरकारों विकास के लिए एक साथ आती हैं, तो उसका सीधा फायदा जनता को होता है। इसका एक बेहतरीन उदाहरण गुरुवार को तब देखने को मिला, जब केंद्रीय सड़क परिवहन और राजमार्ग मंत्री नितिन गडकरी ने तेलंगाना परिवहन विभाग के शानदार प्रदर्शन की खुलकर सराहना की। उन्होंने राज्य के परिवहन मंत्री पोन्नम प्रभाकर को एक विशेष पत्र लिखकर उनके नेतृत्व और जनहितकारी फैसलों को सराहा है।

**केंद्र का रुख: इन 5 बड़े फैसलों पर गडकरी ने जताई खुशी**

केंद्रीय मंत्री नितिन गडकरी ने अपने पत्र में तेलंगाना सरकार द्वारा उठाए गए उन कदमों की विशेष रूप से तारीफ की है, जो पूरे देश के लिए एक रोल मॉडल बन सकते हैं:

**चेक पोस्ट मुक्त व्यवस्था:** राज्य की सीमाओं पर लगने वाले परिवहन चेक पोस्ट को पूरी तरह से समाप्त करने के साहसिक निर्णय की गडकरी ने सराहना की है। इस कदम से न केवल भ्रष्टाचार पर लगाम लगी है, बल्कि माल ढुलाई भी तेज हुई है।

**डिजिटल गवर्नेंस का बेहतरीन उपयोग:** 'वाहन' और 'सारथी' पोर्टल के सफल एकीकरण पर केंद्र ने गहरा संतोष व्यक्त किया है। **हाई-टेक ड्राइविंग टेस्ट:** अयोग्य चालकों को सड़क पर आने से रोकने के लिए राज्य में शुरू किए गए 'स्वचालित ड्राइविंग परीक्षण टैक' की विशेष प्रशंसा की गई।

**सड़क सुरक्षा में अग्रणी:** नितिन गडकरी ने स्पष्ट किया कि तेलंगाना सड़क सुरक्षा उपायों को जमीनी स्तर पर लागू करने में देश के अग्रणी राज्यों में से एक बनकर उभरा है। यातायात नियमों के प्रति लोगों को जागरूक करने के लिए परिवहन विभाग द्वारा चलाए जा रहे।

## हैदराबाद में 'जय श्री राम' पर सियासी घमासान: विधायक राजा सिंह का मंत्री सुरेखा पर तीखा प्रहार, CM रेवंत को दी KCRवाली चेतावनी

**मंत्री कौंडा सुरेखा के 'तया ऊपर से धन बरसेगा?' वाले बयान पर भड़के गोशामहल विधायक; ओल्ड सिटी में MIM पर मंदिर की जमीनें कब्जाने का लगाया आरोप, कहा- 'मंत्री को बर्खास्त करो वरना सरकार डूब जाएगी'**

स्वर्ण खबर डेस्क

हैदराबाद, (एम. एस. तिवारी)। तेलंगाना की राजनीति में 'जय श्री राम' के उद्घोष और हिंदू धार्मिक संपत्तियों की सुरक्षा को लेकर एक नया और बड़ा विवाद खड़ा हो गया है। राज्य की मंत्री कौंडा सुरेखा द्वारा भगवान राम के नारे पर की गई टिप्पणी के बाद गोशामहल से भाजपा विधायक टी. राजा सिंह ने कांग्रेस सरकार के खिलाफ मोर्चा खोल दिया है। गुरुवार को हैदराबाद में एक जनसभा को संबोधित करते हुए राजा सिंह ने मुख्यमंत्री रेवंत रेड्डी को सीधी चेतावनी देते हुए कहा कि अगर उन्होंने अपनी मंत्री से इस्तीफा नहीं लिया, तो उनकी सरकार का हथ्र भी केसीआर (KCR) जैसा ही होगा।

इस पूरे राजनीतिक बवाल को दो प्रमुख बिंदुओं (विवाद की जड़ और उस पर पलटवार) के रूप में नीचे समझा जा सकता है:

**मंत्री कौंडा सुरेखा का बयान और सरकार का रुख**



यह पूरा विवाद मंत्री कौंडा सुरेखा के एक कथित बयान से शुरू हुआ है, जिसने सीधे तौर पर धार्मिक भावनाओं और राजनीतिक बहस को हवा दे दी है:

**आम या 'कैंसर' का पैकेट? हैदराबाद में मुनाफाखोरों का 'मीठा जहर', चंद रुपयों के लिए लोगों की जान से खिलवाड़**

## सुप्रीम कोर्ट के सख्त बैन के बावजूद धड़ल्ले से इस्तेमाल हो रहा 'कैल्शियम कार्बाइड'; डॉक्टरों ने दी नर्वस सिस्टम डैमेज होने की चेतावनी, फूड सेफ्टी विभाग से ताबड़तोड़ छापेमारी की उठी मांग

स्वर्ण खबर डेस्क

हैदराबाद, (एम.एस.तिवारी)। गर्मियों का मौसम आते ही फलों के राजा 'आम' की मांग आसमान छूने लगती है। लेकिन, क्या आप जो पीले और रसीले आम बड़े चाव से खा रहे हैं, वे सच में प्राकृतिक हैं या उनमें मौत का केमिकल घुला है? हैदराबाद के सिकंदराबाद, तिरुमलगीरी, अलवाल, लाल बाजार और कारखाना जैसे इलाकों में इन दिनों केमिकल से पकाए गए आमों का काला कारोबार जोरों पर है। इस पूरे मामले को मुनाफाखोरों की लालच और जनता के स्वास्थ्य पर मंडरते खतरे के दो पहलुओं से समझा जा सकता है:

**व्यापारियों का लालच और 'केमिकल' का खेल**

बाजार में सबसे पहले लहक उतारकर मोटा मुनाफा कमाने की होड़ में व्यापारी लोगों की जान के साथ क्रूर मजाक कर रहे हैं।

**कैल्शियम कार्बाइड का 'घातक' प्रयोग:** इन हरे आमों को रातों-रात पीला और पका हुआ दिखाने के लिए 'कैल्शियम कार्बाइड' का इस्तेमाल किया जाता है।

**कैसे करता है काम?** जब कार्बाइड नमी के संपर्क में आता है, तो 'एसिटिलीन' (Acetylene) नाम की गैस निकलती है, जो फल को कृत्रिम रूप से तुरंत पका देती है। इस प्रक्रिया से फल पीला तो हो जाता है, लेकिन उसका प्राकृतिक स्वाद और मिठास खत्म हो जाती है।

**सेहत का महासंकट और कानून की अनदेखी** मुनाफाखोरों का यह खेल सीधे तौर पर एक गंभीर जन-स्वास्थ्य संकट को जन्म दे रहा है, जिसे लेकर चिकित्सा विशेषज्ञों ने रेड अलर्ट जारी किया है।

**डॉक्टर की गंभीर चेतावनी:** अलवाल पीएचसी के डॉ. श्रीकांत ने स्पष्ट चेतावनी दी है कि कार्बाइड से पके फल खाना जहर खाने के बराबर है। कार्बाइड में आर्सेनिक और फास्फोरस जैसी अशुद्धियां होती हैं।

**कैंसर और ब्रेन डैमेज का खतरा:** कार्बाइड के इस्तेमाल से कैंसर जैसी जानलेवा बीमारी का सीधा

'जय श्री राम' पर टिप्पणी: मंत्री कौंडा सुरेखा ने 'जय श्री राम' के नारे पर तंज कसते हुए कथित तौर पर कहा था कि क्या केवल 'जय श्री राम' जपने से ऊपर से धन बरसने लगेगा?

धार्मिक विभाग की कार्यप्रणाली: इस बयान ने इसलिए भी तूल पकड़ा है क्योंकि कौंडा सुरेखा सरकार में अहम पदों पर हैं। विपक्ष का आरोप है कि मौजूदा रेवंत रेड्डी सरकार का ध्यान मंदिरों के विकास पर नहीं है, बल्कि यह विभाग केवल खानापूर्ति कर रहा है।

**राजा सिंह का आक्रामक प्रहार और गंभीर आरोप**

मंत्री के इस बयान पर गोशामहल विधायक राजा सिंह ने बेहद आक्रामक रुख अख्तियार करते हुए सरकार और प्रशासन पर कई गंभीर आरोप लगाए हैं:

'राम' की शक्ति का अहसास: राजा सिंह ने मंत्री के बयान पर पलटवार करते हुए कहा कि 'जय श्री राम' का अर्थ है कि 'पूरा पहाड़ पूरी शक्ति के साथ आ रहा है।' उन्होंने चेतावनी दी कि जो कोई भी भगवान राम के नाम का विरोध करने की जुरत करेगा, वह राजनीतिक रूप से 'उड़' जाएगा।

सीएम रेवंत को ABVP के दिनों की याद दिलाई: राजा सिंह ने मुख्यमंत्री रेवंत रेड्डी पर तंज कसते हुए कहा कि रेवंत खुद अपने 'एबीवीपी' के दिनों में 'जय श्री राम' का नारा लगाया करते थे। उन्होंने सवाल किया कि क्या सीएम ने अपनी मंत्री को इस उद्घोष का महत्व नहीं सिखाया?

स्कूटर और अधिकारियों पर मिलीभगत का आरोप: विधायक ने एक बेहद गंभीर आरोप लगाते हुए कहा कि पुराने शहर में एमआईएम (के नेताओं ने भगवान की जमीनों (मंदिर की संपत्तियों) पर अवैध कब्जा कर लिया है। उन्होंने बंदोबस्ती विभाग के अधिकारियों पर कमीशन खाने और भ्रष्ट नेताओं के साथ मिलीभगत का आरोप लगाया।

**मुख्यमंत्री को अल्टीमेटम:**

राजा सिंह ने सीएम रेवंत रेड्डी से तुरंत कौंडा सुरेखा को बर्खास्त करने की मांग की। उन्होंने चेतावनी भरे लहजे में कहा कि अगर सीएम ने अपनी मंत्री से इस्तीफा नहीं लिया, तो जिस तरह पिछली केसीआर सरकार सत्ता से बेदखल हुई थी, उसी तरह यह सरकार भी डूब जाएगी।



खतरा रहता है। इससे निकलने वाली एसिटिलीन गैस हमारे नर्वस सिस्टम (तंत्रिका तंत्र) को बुरी तरह डैमेज करती है, जिससे मस्तिष्क तक ऑक्सीजन की सप्लाई बाधित हो सकती है।

**सुप्रीम कोर्ट का बैन बेअसर:** खाद्य मिलावट निवारण अधिनियम के तहत फलों को कार्बाइड से पकाना एक संज्ञेय अपराध है। खुद देश के सर्वोच्च न्यायालय ने इसके इस्तेमाल पर पूर्ण प्रतिबंध लगाया हुआ है, लेकिन धरातल पर कानून की खुलेआम धज्जियां उड़ाई जा रही हैं।

**समाधान: प्रशासन की जिम्मेदारी और ग्राहकों के लिए 'अलर्ट'**

इस जहर को लोगों की थाली तक पहुंचने से रोकने के लिए कई विभागों को मिलकर युद्ध स्तर पर काम करने की जरूरत है:

**ताबड़तोड़ छापेमारी:** खाद्य सुरक्षा अधिकारियों को फल बाजारों और गोदामों में औचक निरीक्षण करना चाहिए।

**लाइसेंस रद्द हों:** जो भी व्यापारी कार्बाइड बेचते या उपयोग करते पाए जाएं, उनके लाइसेंस तुरंत रद्द कर सख्त कानूनी कार्रवाई होनी चाहिए। कृषि और विपणन विभाग को कार्बाइड की बिक्री पर पूर्ण रोक सुनिश्चित करनी चाहिए।

**उपभोक्ता रहें सावधान:** आम जनता को फल खरीदते समय सावधानी बरतनी चाहिए। यदि आम बाहर से एकदम पीला लेकिन स्वाद में फीका या अजीब लगे, तो उसे खाने से बचें और तुरंत अधिकारियों से शिकायत करें। हमेशा प्राकृतिक रूप से पके फल ही खरीदें।

## हैदराबाद पुलिस का बड़ा ऐलान: 1130 लावारिस वाहनों की होगी नीलामी, मालिकों को 6 महीने का आखिरी मौका!

स्वर्ण खबर डेस्क

हैदराबाद। शहर में लंबे समय से लावारिस पड़े वाहनों को लेकर हैदराबाद सिटी पुलिस ने बड़ा फैसला लिया है। पुलिस ने विभिन्न प्रकार के कुल 1130 लावारिस और बिना दावेदारी वाले वाहनों की सार्वजनिक नीलामी करने की प्रक्रिया शुरू कर दी है। पुलिस आयुक्त कार्यालय की ओर से जारी प्रेस नोट के अनुसार, यह कार्रवाई हैदराबाद महानगर पुलिस अधिनियम 2004 तथा हैदराबाद सिटी पुलिस अधिनियम की धारा 40 के तहत की जा रही है। पुलिस ने स्पष्ट किया है कि यदि किसी व्यक्ति का इन वाहनों पर मालिकाना हक, वित्तीय संस्था के माध्यम से ऋण संबंधी दावा अथवा अन्य कोई अधिकार है, तो वह अगले 6 महीनों के भीतर आवेदन प्रस्तुत कर अपना



वाहन प्राप्त कर सकता है। निर्धारित अवधि के बाद सभी वाहनों की सार्वजनिक नीलामी कर दी जाएगी। वाहनों से संबंधित पूरी जानकारी एसएआर सीपीएल पुलिस ग्राउंड,

पुलिस अस्पताल के पीछे, अंबरपेट स्थित नीलामी शाखा कार्यालय में उपलब्ध है। इसके अलावा जानकारी हैदराबाद पुलिस की आधिकारिक वेबसाइट पर भी देखी जा सकती है।

पुलिस प्रशासन ने वाहन मालिकों से अपील की है कि वे समय रहते आवश्यक दस्तावेजों के साथ संपर्क कर अपने वाहनों पर दावा प्रस्तुत करें।

## जगन राज के 35 हजार करोड़ के 'शराब घोटाले' में बड़ा एक्शन: आरोपी ईश्वर किरण रेड्डी को हाईकोर्ट से तगड़ा झटका

**सीआईडी जांच से बचकर दुबई भागे आरोपी (A9) की अग्रिम जमानत याचिका खारिज; कोर्ट ने दिया निचली अदालत में पेश होने का सख्त आदेश, सरकार ने कहा- 'घोषित अपराधी' बनाने की चल रही है**

स्वर्ण खबर डेस्क

अमरावती। आंध्र प्रदेश में पूर्व सीएम जगन मोहन रेड्डी के शासनकाल के दौरान हुए कथित 35,000 करोड़ रुपये के बहुचर्चित शराब घोटाले में सीआईडी (CID) का शिकंजा लगातार कसता जा रहा है। शराब परिवहन निविदाओं (Tenders) में भारी अनियमितताओं से जुड़े इस महाघोटाले में उच्च न्यायालय (High Court) ने आरोपी नंबर 9 ईश्वर किरण कुमार रेड्डी को करारा झटका दिया है। कोर्ट ने उनकी अग्रिम जमानत याचिका सिरे से खारिज कर दी है। अदालत में जमानत को लेकर दोनों पक्षों के बीच जोरदार जिरह हुई, जिसे नीचे विस्तार से समझा जा सकता है: दृढ़ बचाव पक्ष (याचिकाकर्ता) की दलीलें: 'गिरफ्तारी से मिले छूट, जांच में करेंगे पूरा सहयोग' आरोपी ईश्वर किरण कुमार रेड्डी की ओर से वरिष्ठ अधिवक्ता श्रीराम ने अदालत में



रखी: विदेश में व्यापार: बचाव पक्ष ने तर्क दिया कि उनके मुंबईकल जांच से भाग नहीं रहे हैं, बल्कि वे पूरी तरह से अपने 'व्यापारिक उद्देश्यों' के चलते इस समय विदेश में हैं। जांच में सहयोग का वादा: वकील ने अदालत को आश्वासित किया कि याचिकाकर्ता सीआईडी की जांच में हर तरह से सहयोग करने के लिए तैयार है, इसलिए उन्हें गिरफ्तारी से सुरक्षा (अग्रिम जमानत) प्रदान की जाए। सरकार का पलटवार: 'केस दर्ज होते ही दुबई भागा आरोपी, अन्य भी

का कड़ा विरोध करते हुए गंभीर तथ्य सामने रखे: जानबूझकर भागने का आरोप: सरकारी वकील ने कोर्ट का ध्यान इस ओर खींचा कि आरोपी किसी सामान्य व्यापारिक काम से विदेश नहीं गया है, बल्कि मामला दर्ज होने के ठीक बाद जांच से बचने के लिए वह दुबई भाग गया है।

**विदेशों में 'शरणगार':** उन्होंने यह भी आरोप लगाया कि सिर्फ यही नहीं, बल्कि इस हजारों करोड़ के शराब घोटाले के कई अन्य आरोपी भी

विदेशों में छिपकर शरण लिए हुए हैं। 'भगोड़ा' घोषित करने की तैयारी: सरकार ने अदालत को अहम जानकारी दी कि आरोपी ईश्वर किरण को 'घोषित अपराधी' (Proclaimed Offender) घोषित करने की कानूनी प्रक्रिया शुरू कर दी गई है और इससे जुड़ी याचिका निचली अदालत में लंबित है। **नहीं मिली कोई राहत** दोनों पक्षों की गंभीर दलीलें सुनने के बाद, उच्च न्यायालय ने अपना रुख स्पष्ट कर दिया। इतने बड़े आर्थिक अपराध और आरोपी के विदेश में मौजूद होने की स्थिति को देखते हुए कोर्ट ने अग्रिम जमानत देने से साफ इनकार कर दिया। अदालत ने न केवल जमानत याचिका खारिज की, बल्कि ईश्वर किरण कुमार रेड्डी को शराब परिवहन मामले की जांच में सहयोग करने और तत्काल प्रभाव से निचली अदालत के समक्ष पेश होने है।

**नि:शुल्क शुभकामनाएं/संदेश**

**स्वर्ण खबर**  
नन्हे मुन्ने का हो जन्मदिन या हो आपकी वैवाहिक वर्षगांठ आपकी खुशियों में शामिल स्वर्ण खबर परिवार

अपनी या अपनों की फोटो भेजें... हम प्रकाशित करेंगे नि:शुल्क  
इन नम्बरों पर Whatsapp भेजें:  
Contact No. 9462549799  
Email: swarnkhabar@gmail.com

**स्वर्ण खबर**  
PULSE OF THE NATION  
National Newspaper | Hindi & English  
Breaking News | Ground Reports | Exclusive Stories  
Delivering Truth. Speed. Impact.  
Stay informed. Stay ahead.  
FOLLOW US: [Social Media Icons]  
Editor In Chief: Rajaram Goutam | South Edition Co-Editor: Moti Shankar Tiwari  
+91-9928450637 | +91-9462549799



